



ఆవుల పుల్లారెడ్డి సేవా సమితి
0.నెం. 119/2015
ఆళ్ళగడ్డ, కర్నూలు జిల్లా

ఉచిత కళ్యాణ మండపం

స్వయం ఉపాధి రక్షణ

ఉచిత రక్షణానామ

ఉచిత వ్యాయ నలహాస

ఉచిత కంప్యూటర్ శిక్షణ

సంప్రదించవలసిన చిరునామా
ఆవుల విజయభాస్కర్ రెడ్డి
ఆళ్ళగడ్డ
9440232308, 9494498787

PUBLISHED FROM KURNOOL ఎడిటర్ : ఆవుల విజయ భాస్కర్ రెడ్డి గురువారం 03-09-2026 సంపుటి : 08 సంచిక 76 పేజీలు : 8 వెల : రూ 3-00

గాడ్డలి పార్టీ అన్నింటానూ క్రెడిట్ చాటికి యత్నిస్తోంది: సీఎం చంద్రబాబు

అనకాపల్లి జిల్లా, సెప్టెంబర్ 2 : ఏపీలో అన్ని నదులను అనుసంధానం చేస్తామని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. ప్రతి ఎకరాకు నీళ్లు ఇచ్చి తెలుగుతల్లి రుణం తీర్చుకుంటామని పేర్కొన్నారు. ఉత్తరాంధ్రకు గోదావరి జలాలను విడుదల చేసి సీఎం జలహారతి ఇచ్చారు. ఈ సందర్భంగా ముఖ్యమంత్రి ప్రసంగించారు. ఉత్తరాంధ్రకు గోదారమ్మను తీసుకువచ్చామని తెలిపారు. నదులు, వాగులు, వంకలు దాటుకుని గోదారమ్మ వచ్చిందని ప్రస్తావించారు. వెలిగొండ ప్రాజెక్ట్ ద్వారా కృష్ణమ్మను తరలించి.. కరువు పీడిత మార్కాపురానికి నీళ్లిచ్చామని ఉద్ఘాటించారు. నల్లమల కొండలను చీల్చుకుని కృష్ణమ్మ వచ్చిందని అన్నారు. ఎన్నో సమస్యలను అధిగమించి గోదావరి జలాలు తీసుకువచ్చామని తెలిపారు.పోలవరం ఎడమ కాలువ కోసం రూ.4 వేల కోట్ల ఖర్చు చేశామని సీఎం చంద్రబాబు వ్యాఖ్యానించారు. రాష్ట్రం సుభిక్షంగా మారేలా చేస్తామని తెలిపారు. ఈ జల విజయం.. ప్రజల విజయమని చెప్పుకొచ్చారు. ఆధునిక దేవాలయాలు.. సాగునీటి ప్రాజెక్టులు అని అభివర్ణించారు. నీరు ఉంటేనే భద్రత, భవిష్యత్తుపై ఓ భరోసా కల్పిస్తుందని తెలిపారు. నీరు ఉంటేనే పరిశ్రమలు.. తద్వారా ఉపాధి అవకాశాలు వస్తాయని వివరించారు. 2014లో తాము అధికారంలోకి వచ్చాక పోలవరంపై దృష్టిపెట్టామని అన్నారు. 2019 నాటికి 72 శాతం పోలవరం పనులు పూర్తిచేశామని స్పష్టం చేశారు. ప్రతి సోమవారం.. పోలవరాన్ని పర్యవేక్షించేలా మార్కామని వెల్లడించారు. 2019లో గొడ్డలి పార్టీ అధికారంలోకి వచ్చిందని.. పోలవరానికి శాపమొందని ఆవేదన వ్యక్తం చేశారు. గొడ్డలి పార్టీ నిర్లక్ష్యం వల్ల దయార్థం వాల్ కొట్టుకుపోయిందని ధ్వజమెత్తారు.పోలవరం నిర్మాణితులకు గొడ్డలి పార్టీ పైసా కూడా ఇవ్వలేదని సీఎం చంద్రబాబు ఆగ్రహించారు. కూటమి ప్రభుత్వం అధికారంలోకి వచ్చాక.. పోలవరానికి శాపవిముక్త కలిగిందని వ్యాఖ్యానించారు. 2028 నాటికి మొత్తం 12 ప్రాజెక్టులు పూర్తిచేసి జాతికి అంకితం చేస్తామని తెలిపారు. కూటమి సర్కార్



అధికారంలోకి వచ్చాక ఉత్తరాంధ్ర కలలకు రెక్కలు వచ్చాయని ఉద్ఘాటించారు. ఉత్తరాంధ్రకు ఎన్నో పరిశ్రమలు తీసుకువస్తున్నామని వివరించారు. ఉత్తరాంధ్రకు కంపెనీలు వస్తుంటే.. గొడ్డలి పార్టీకి అసూయగా ఉందని దుయ్యబట్టారు. భవిష్యత్తులో ఉత్తరాంధ్రకే వలసలు వస్తరని అన్నారు. ఇకపై ఉత్తరాంధ్ర.. ఉత్తమ ఆంధ్రగా మారుతుందని నొక్కిచెప్పారు. పారిశ్రామికంగా అనకాపల్లి అభివృద్ధి చెందుతుందని వెల్లడించారు. అనకాపల్లిని మరో రంగారెడ్డి జిల్లాగా అభివృద్ధి చేస్తామని అభిప్రాయపడ్డారు. వైసీపీ హయాంలో ఉత్తరాంధ్ర వణికిపోయిందని ముఖ్యమంత్రి పేర్కొన్నారు.గొడ్డలి పార్టీ హయాంలో ఎక్కడచూసినా అరాచకాలేనని సీఎం చంద్రబాబు అన్నారు. ఉత్తరంధ్ర ప్రాజెక్ట్లకు రూ.500 కోట్లు కూడా ఖర్చు చేయలేదు.. కానీ ఆ నాయకుడి విలాసాలకు రుషికొండపై రూ.500 కోట్లతో భవనం కట్టారని ధ్వజమెత్తారు. మూడు రాజధానులు అంటూ మాయమాటలు చెప్పారని ఆగ్రహించారు. ఇప్పుడు మావిగన్ అంటూ ప్రజలను మభ్యపెడుతున్నారని మండిపడ్డారు. విద్వంసమే వైసీపీ విధానమని ఎద్దేవా చేశారు. గొడ్డలి పార్టీ అన్నింటానూ క్రెడిట్ చాటికి యత్నిస్తోందని ధ్వజమెత్తారు. తాము పోలవరం పూర్తిచేస్తే.. తామే కట్టమంటారేమో? అని వ్యంగ్యంగా మోక్షాడారు. అమరావతి నిర్మాణం పూర్తయితే.. తమ ఘనతే అంటారేమో? అని ఎద్దేవా చేశారు. వైసీపీ ఫేక్ రాజకీయం అలాగే ఉంటుందని సీఎం చంద్రబాబు సెటైర్లు గుప్పించారు.

ఉత్తరాంధ్రకు సాగునీటి కష్టాలు దూరం..

రైతుల కలను నిజం చేస్తూన్నాం: మంత్రి లోకేశ్

విజయవాడ సెప్టెంబర్ 2 ,ఉత్తరాంధ్ర ప్రాంతాన్ని అన్ని రంగాల్లో అభివృద్ధి చేసేందుకు తమ కూటమి ప్రభుత్వం చిత్తశుద్ధితో ఉందని రాష్ట్ర ఐటీ, విద్యాశాఖ మంత్రి నారా లోకేశ్ స్పష్టం చేశారు. సీఎం చంద్రబాబు నాయుడు పోలవరం ఎడమ ప్రధాన కాలువ ద్వారా గోదావరి జలాలను విడుదల చేస్తున్న సందర్భంగా ఆయన ఈ వ్యాఖ్యలు చేశారు. ఉత్తరాంధ్ర ప్రజల



తీసుకురావడంతో పాటు, పాడివంటలకు అవసరమైన సాగునీటిని అందించడమే తమ ప్రభుత్వ లక్ష్యమని పునరుద్ఘాటించారు. సమగ్రాభివృద్ధి, సర్వతోముఖాభివృద్ధి అనే లక్ష్యంతోనే ముందుకు సాగుతున్నామని మంత్రి లోకేశ్ చెప్పుకొచ్చారు

జీఎస్ఎల్వీ-ఎఫ్ 17 ప్రయోగం.. విజయవంతం కావాలని ఇస్రో ఛైర్మన్ ప్రత్యేక పూజలు

నెల్లూరు: సూర్యునిపేట గ్రామదేవత శ్రీ చెంగాళమ్మ అమ్మవారిని ఇస్రో ఛైర్మన్ డాక్టర్ నారాయణన్ దర్శించుకున్నారు. షార్ నుంచి చేపట్టనున్న జీఎస్ఎల్వీ-ఎఫ్ 17 రాకెట్ ప్రయోగం విజయవంతం కావాలని అమ్మవారికి ప్రత్యేక పూజలు నిర్వహించారు. ఈ నెల 4వ తేదీన తెల్లవారుజామున 2.55 గంటలకు శ్రీహరికోటలోని సతీష్ థావన్ స్పేస్ సెంటర్ (షార్) నుంచి జీఎస్ఎల్వీ-ఎఫ్ 17 రాకెట్ను ప్రయోగించనున్నారు. ఈ ప్రయోగం ద్వారా ఇశా-05 ఉపగ్రహాన్ని నింగిలోకి పంపనున్నారు. ఈ పగ్రహాన్ని సుమారు 28,934 కిలోమీటర్ల ఎత్తులోని ఊ అర్బిట్లోకి ప్రవేశపెట్టేలా శాస్త్రవేత్తలు ఏర్పాట్లు చేస్తున్నారు.ప్రయోగానికి 27 గంటల ముందు కౌంటడౌన్ ప్రారంభం కానుంది. ఇశా-05 ఉపగ్రహం భారత భూభాగాన్ని పరిశీలించనుంది. ఈ ఏడాదిలో చేపట్టనున్న ప్రయోగాల్లో ఇది తొలి ప్రయోగమని ఇస్రో ఛైర్మన్ డాక్టర్ నారాయణన్ తెలిపారు. ఈ ఏడాది మొత్తం ఏడు రాకెట్ ప్రయోగాలు చేపట్టేందుకు ప్రణాళిక రూపొందించినట్లు చెప్పారు. అక్టోబర్ నెలలో మరో రాకెట్ ప్రయోగాన్ని నిర్వహించనున్నట్లు వెల్లడించారు. జీఎస్ఎల్వీ-ఎఫ్ 17 ప్రయోగం నేపథ్యంలో ఇస్రో శాస్త్రవేత్తలు, అధికారులు అన్ని ఏర్పాట్లను పూర్తి చేస్తున్నారు. ప్రయోగం విజయవంతం కావాలని సూర్యునిపేటలోని శ్రీ చెంగాళమ్మ అమ్మవారిని ఇస్రో ఛైర్మన్ దర్శించుకోవడం ప్రాధాన్యం సంతరించుకుంది.



బీసీ విద్యార్థుల ఆరోగ్య పరిరక్షణకు ప్రాధాన్యం: మంత్రి సవిత

విజయవాడ, సెప్టెంబర్ 2): బీసీ హాస్టళ్లు, గురుకులాల్లో నాణ్యమైన విద్యతో పాటు విద్యార్థుల ఆరోగ్య పరిరక్షణకు ప్రాధాన్యం ఇస్తున్నామని ఏపీ మంత్రి సవిత వ్యాఖ్యానించారు. ఆయా హాస్టళ్లు, గురుకులాలు, వాటి పరిసరాల పరిశుభ్రతపై ప్రత్యేక దృష్టి సారించామని పేర్కొన్నారు. విజయవాడలోని గుణదల బీసీ బాలికల కళాశాల వసతి గృహంలో శానిటరీ కిట్లను మంత్రి సవిత పంపిణీ చేశారు. ఈ కార్యక్రమంలో బీసీ సంక్షేమ శాఖ కార్యదర్శి సత్యనారాయణ, డైరెక్టర్ మల్లిఖార్జున, ఇతర బీసీ సంక్షేమ శాఖ అధికారులు పాల్గొన్నారు. విద్యార్థులతో కలిసి మంత్రి సవిత మధ్యాహ్న భోజనం చేశారు. విద్యార్థినుల వినతి మేరకు గుణదల హాస్టల్లో గ్రంథాలయం ఏర్పాటుకు హామీ ఇచ్చారు. ఈ సందర్భంగా మంత్రి సవిత మాట్లాడారు.బీసీ హాస్టళ్లలో 1,200 మంది పారిశుధ్య సిబ్బందిని నియమించామని మంత్రి సవిత వెల్లడించారు. ఏపీవ్యాప్తంగా ఉన్న బీసీ హాస్టళ్లకు రూ.6 కోట్ల విలువైన శానిటరీ కిట్లు అందజేస్తున్నామని చెప్పుకొచ్చారు. ఒక్కో కిట్లో 11 రకాల వస్తువులు ఉంటాయని వివరించారు. ఇప్పటికే బీసీ హాస్టళ్లు, గురుకులాల్లో దోపి తెరలు ఏర్పాటు చేశామని అన్నారు. ఆరోగ్య షాంట్లు, ఇన్సర్క్షన్ ఏర్పాటు చేశామని చెప్పుకొచ్చారు.బీసీ విద్యార్థుల రక్షణకు సీసీటీవీ కెమెరాలు ఏర్పాటు చేస్తున్నామని మంత్రి వెల్లడించారు. మెనూ సక్రమంగా అమలు చేసేలా 142 మంది కుకీలు, కమాటీలను నియమించామని తెలిపారు. ఇంటిని మైమరిపించేలా హాస్టళ్లు .., గురుకులాల్లో వసతులను కల్పిస్తున్నామని చెప్పారు. వచ్చే పదోతరగతి, ఇంటర్ పరీక్షల్లో ఈ ఏడాది కంటే మెరుగైన ఫలితాలు సాధిస్తామని అన్నారు. బీసీ బిడ్డలకు నాణ్యమైన విద్యా, వసతి అందిస్తున్నామని మంత్రి సవిత పేర్కొన్నారు.

ఉత్తరాంధ్రకు గోదావరి జలాలను విడుదల చేసిన సీఎం చంద్రబాబు



అనకాపల్లి జిల్లా, సెప్టెంబర్ 2 : ఆంధ్రప్రదేశ్ ముఖ్యమంత్రి నారా చంద్రబాబు నాయుడు అనకాపల్లి జిల్లాలోని పాయకూపుపేటలో పర్యటించారు. ఏరియల్ వ్యూ ద్వారా పోలవరం ఎడమ కాల్వను పరిశీలించి ఉత్తరాంధ్రకు గోదావరి జలాలను విడుదల చేసి జలహారతి ఇచ్చారు. ముఖ్యమంత్రికి సంప్రదాయ కోలాటంతో స్వాగతం పలికారు.పోలవరం ఎడమ కాలువ ద్వారా అనకాపల్లి జిల్లాకు నీరు ఇస్తున్నందుకు సూచికగా పాయకూపుపేట వద్ద శిలాఫలకాన్ని సీఎం ఆవిష్కరించారు. కూటమి ప్రణాప్రతినిధులు, అధికారులతో కలిసి శిలాఫలకం వద్ద సీఎం చంద్రబాబు ఫోటోలు దిగారు. ఈ కార్యక్రమంలో మంత్రులు నిమ్మల రామనాయుడు, వంగలపూడి అనిత, ఇతర ప్రజాప్రతినిధులు పాల్గొన్నారు. ఎడమ కాలువ నుంచి అనకాపల్లి జిల్లా వరకూ వచ్చిన గోదావరి జలాలకు ముఖ్యమంత్రి ప్రత్యేక పూజలు చేశారు. పాయకూపుపేట వద్ద పోలవరం ఎడమ కాలువ క్రాస్ రెగ్యులేటర్ నుంచి గోదావరి జలాలను ఉత్తరాంధ్ర జిల్లాలకు విడుదల చేశారు. ఎడమ కాల్వ ద్వారా వదిలే నీటితో నాలుగు జిల్లాల పరిధిలో 2.87 లక్షల ఎకరాలకు సాగునీరు, 9 లక్షల మందికి తాగునీరు ఇచ్చేలా ఏపీ ప్రభుత్వం ప్రణాళిక రచించింది.ఎడమ కాలువ నిర్మాణానికి రూ.4,192 కోట్లను రాష్ట్ర ప్రభుత్వం ఖర్చు చేసింది. ఎడమ కాలువ ద్వారా వచ్చిన నీటితో అనకాపల్లి వద్ద ఏలేరు కాలువతో పాటు జిల్లాలోని 110 చెరువులను నింపేలా జల వనరుల శాఖ ప్రణాళిక రచించింది. గోదావరి జలాలతో పుష్కర ఆయకట్టు పరిధిలో 1.48 లక్షల ఎకరాలు, ఏలేరు కింద 80 వేల ఎకరాలు, పంపా కింద 12 వేల ఎకరాలు, తాండవ, వరహా, మామిడి గడ్డ ఆయకట్టు పరిధిలోని 46,620 ఎకరాలను ప్రభుత్వం స్థిరీకరణ చేస్తోంది. 23.44 టీఎంసీల గోదావరి జలాలతో విశాఖపట్నం, అనకాపల్లి జిల్లాల్లోని పారిశ్రామిక అవసరాలకు, తాగు, సాగునీటికి నీరు ఇచ్చేలా ప్రణాళిక చేసింది.

అమలాపురంలో విద్యుత్ షాక్తో జనసైనికుడి మృతిపై పీవీఎన్ కల్యాణ్ విచారం

అమరావతి, సెప్టెంబర్ 2: డిప్యూటీ సీఎం పవన్ కల్యాణ్ పుట్టిన రోజు సందర్భంగా ఫ్లెక్సీలు కదుతూ విద్యుత్ షాక్కు గురై శ్రేమతుమార్ మృతిచెందిన విషయం తెలిసిందే. ఈ ఘటనపై ఉపముఖ్యమంత్రి స్పందిస్తూ.. యువకుడి మృతిపై ఆవేదన వ్యక్తం చేశారు. అమలాపురంలో ఫ్లెక్సీలు ఏర్పాటు చేస్తుండగా ప్రమాదవశాత్తు విద్యుత్ షాక్కు గురై జనసైనికుడు ప్రాణాలు కోల్పోవడం కలవివేసిందన్నారు. ఆయన ఆత్మకు శాంతి చేకూరాలని భగవంతుణ్ణి ప్రార్థిస్తూ, కుటుంబ సభ్యులకు తన ప్రగాధ సానుభూతిని తెలియజేశారు. యువకుడి కుటుంబానికి అందగా నిలబడతామని హామీ ఇచ్చారు.జీవితం ఎంతో అమూల్యమైనదని పవన్ అన్నారు. ఉశ్వచాల సందర్భంగా ఫ్లెక్సీలు ఏర్పాటు చేసే సమయంలో మన కోసం కుటుంబం ఉందనే విషయాన్ని ప్రతి ఒక్కరూ గుర్తుంచుకోవాలని సూచించారు.

ఆళ్ళగడ్డ ప్రజలకు శుభవార్త!

ఆవుల పుడ్ కాంప్లెక్స్

రాది రాట్టె

సద్ద రాట్టె

జొన్న రాట్టె

కారం రాట్టె

మా వద్ద స్వచ్ఛమైన, కల్తీలేని నాణ్యమైన జొన్నరాట్టె రాగి రాట్టె, సద్ద రాట్టె, కారం రాట్టె లభించును.

ధర కేవలం 10/- మాత్రమే

కారం రాట్టె 15/- మాత్రమే

అన్ని రకముల శుభకార్యములకు ఆర్డర్లపై సప్లయ్ చేయబడును.

తప్పక దివ్యేయండి... ఆవుల పుడ్ కాంప్లెక్స్

ఆవుల విజయభాస్కర్ రెడ్డి కాంప్లెక్స్ పైన, 4 రోడ్స్ సెంటర్, కోవెలకుంట్ల రోడ్డు, ఆళ్ళగడ్డ.

Cell : 8332889900 ప్రా॥ ఆవుల విజయభాస్కర్ రెడ్డి ఉదయం 11-00 నుండి మధ్యాహ్నం 2-00 గం॥ వరకు అడ్డకేట్ ఆళ్ళగడ్డ. సాయంత్రం 6-30 నుండి రాత్రి 8-30 గం॥ వరకు

@ Padmasree Printers, Allagadda : 9951261617

సంపాదక్రియం

గురువారం 03-09-2026

పెళ్లి పెటాకులు ఎందుకు అప్పతున్నాయి..

మనదేశంలో వివాహేతర సంబంధాలు పెట్టుకుంటున్న వారి సంఖ్య అధికంగానే ఉంది. ప్రతిరోజూ వార్తల్లో అక్రమ సంబంధాల కోసం భర్తలను చంపేస్తున్న భార్యల గురించి వింటూనే ఉన్నాము. ఎందుకిలా జీవితాలు నాశనం చేసుకుంటున్నారని తిట్టుకుంటూ ఉంటాము. అయితే దీని వెనక అనేక సామాజిక, మానసిక, ఆర్థిక కారణాలు ఉన్నాయని నిపుణులు చెబుతున్నారు. ఒక వయసు దాటక ఆ వ్యక్తులు ఎదుర్కొనే పరిస్థితులు, మారుతున్న జీవనశైలి.. అన్నీ కలిపి వారిని అక్రమ సంబంధాల వైపు ఆకర్షితులయ్యేలా చేస్తాయని చెబుతున్నారు. పెళ్లయిన తర్వాత జీవితాంతం ఒక్క జీవిత భాగస్వామితోనే ఉండాలన్నది భారతీయ సాంప్రదాయం. కానీ పెళ్లైన పదేళ్ల తర్వాత ఎక్కువ మంది తమ భాగస్వాములను మోసం చేస్తున్నారు. పురుషులు మాత్రమే కాదు మహిళలు కూడా ఇలాంటి పనులు అధికంగానే చేస్తున్నారు. ముఖ్యంగా 35 నుంచి 40 ఏళ్ల లోపు ఉన్న మహిళలు అక్రమ సంబంధాల వైపు ఎక్కువగా మొగ్గు చూపుతున్నారని అధ్యయనాలు చెబుతున్నాయి. ఇలా ఎందుకు జరుగుతుంది? దీనికి కారణాలేంటో కూడా వివరిస్తున్నారు నిపుణులు.ఆ మధ్య మియాఫూర్ ప్రాంతానికి చెందిన ఒక వ్యక్తి ట్యాంక్ బండ్ మీద నుంచి దూకేసి ఆత్మహత్య చేసుకున్నారు. దీని వెనక ఒక బలమైన కారణం ఉంది. అతని భార్య ఇష్టానుసారంగా తిరిగేది. అనేక మందితో వివాహేతర సంబంధం పెట్టుకునేది. ఈ విషయం అతడికి తెలుసు. వివాహం జరిగి.. పిల్లలు ఉండడంతో భార్య చేసిన తప్పులను అతను క్షమించాడు. చివరికి ఆమె తన ప్రియుళ్ళను ఇంటికి తీసుకురావడం మొదలుపెట్టింది. వారితో సన్నిహితంగా ఉన్నప్పుడు వీడియోలు షూట్ చేయించుకుని.. వాటిని చూస్తూ ఆనందించేది. అయితే ఆ వీడియోలు బయటికి రావడంతో ఆమె భర్త ఆత్మహత్య చేసుకున్నాడు.కేవలం ఇది అతని స్టోరీ మాత్రమే కాదు. సమాజంలో చాలామంది మగళ్ల పరిస్థితి ఇప్పుడు ఇలానే మారిపోయింది. ఓ టీవీ ఇంటర్వ్యూలో ఓ మహిళ మానసిక విశ్లేషకురాలు సంచలన విషయాలను వెల్లడించారు. ఒకప్పుడు మగవాళ్ళు వివాహేతర సంబంధాలు పెట్టుకునేవారని.. ఆ సంబంధాలను వారు స్టేబిల్ సింబల్ లాగా భావించే వారని.. కానీ ఇప్పుడు పరిస్థితి మారిపోయిందని.. మగవాళ్ళు స్థానంలోకి ఆడవాళ్లు వచ్చేసారని ఆమె చెప్పింది. తన వద్దకు వచ్చే వారిలో ఎక్కువ శాతం కేసులు ఇవే ఉన్నాయని ఆమె చెప్పడం ఆందోళన కలిగిస్తోంది.పైగా నేటి కాలంలో 90% భర్తలు ఇలానే ఉన్నారుని.. తమ భార్యలు వివాహేతర సంబంధాలు పెట్టుకున్నప్పటికీ సర్దుకొని ఊరుకుంటున్నారని ఆమె చెప్పుకొచ్చింది. అప్పటికే పెళ్లి కావడం.. పిల్లలు కూడా పుట్టడంతో.. భార్య ఎన్ని తప్పులు చేసిన సరే భర్తలు నిశ్చబ్దంగా ఉండిపోతున్నారని.. పిల్లలు కోసం అన్నింటినీ త్యాగం చేస్తున్నారని ఆ మహిళ మానసిక విశ్లేషకురాలు వాపోయింది. భార్యలు ఎన్ని తప్పులు చేసినా సరే భర్తలు నిశ్చబ్దంగా ఉండి పోవడం వల్ల.. కొంతమంది రెచ్చిపోతున్నారని.. విచ్చలవిడిగా వ్యవహరిస్తున్నారని ఆ మహిళ మానసిక విశ్లేషకురాలు చెప్పుకొచ్చింది. ఇష్టానుసారంగా తిరిగే మహిళలు కొన్నిలింగ్ ద్వారా కూడా మారే అవకాశం లేదని ఆ మహిళ విశ్లేషకురాలు వాపోయింది. మరో వైపు పురుషుల శృంగార సామర్థ్యంపై నిర్వహించిన ఓ తాజా సర్వేలో విస్తృతగాలిపే విషయాలు వెల్లడయ్యాయి. ప్రపంచవ్యాప్తంగా ఉన్న పురుషుల్లో సగం మంది అంగస్తంభన సమస్యలతో బాధపడుతున్నారుట. 50 ఏళ్ల లోపు ఉన్న పురుషుల్లో 50 శాతం మంది ఈ సమస్యతో సెక్స్ ను ఎంజాయ్ చేయలేకపోతున్నారని తేలింది. లండన్ లోని కింగ్స్ కాలేజీ పరిశోధకులు నిర్వహించిన సర్వేలో.. పురుషుల లైంగిక సామర్థ్యం రోజు రోజుకు తగ్గిపోతోందని వెల్లడైంది. వాళ్లు నిర్వహించిన సర్వేలో బ్రెజిల్ లోని పురుషుల్లో 40 ఏళ్లలోపు వాళ్లలో.. 35.6 శాతం మంది 18-25 వయస్సులు అంగస్తంభన సమస్యతో మదనపడుతున్నారు. 30.7 శాతం మంది 26-40 ఏళ్ల వయస్సులు ఈ సమస్యతో మానసికంగా కుంగిపోతున్నారు.రోజువారీ జీవితంపై పడిన ప్రభావమే.. ఈ సమస్యకు కారణమని, ఉరుకుల పరుగుల జీవితంలో ఒత్తిడి వల్ల దీని బారిన పడుతున్నారని తేలింది. హృద్రోగ సమస్యలు, మతిమరుపు, అకాల మరణం లాంటివి కూడా ఏర్పడుతున్నాయని పరిశోధకులు తెలిపారు. ప్రపంచవ్యాప్తంగా 2025 నాటికి 322 మిలియన్ల పురుషులు అంగస్తంభన సమస్యను ఎదుర్కొంటారని వెల్లడించారు. 1995లో ఆ సంఖ్య 152 మిలియన్లుగా ఉండేది. యాకేలో 11.7 మిలియన్ల మంది ఈ సమస్యతో బాధపడుతున్నారని, ప్రతి 8 మందిలో ఒకరు బాధితులేనని పేర్కొన్నారు.లైఫ్ సైల్ మార్చుకుంటే ఈ సమస్య నుంచి గట్టెక్కువచ్చని తెలిపారు. బరువు తగ్గడం, ధూమపానానికి దూరంగా ఉండటం, ఆరోగ్యకర ఆహారం తినడం, ప్రతి రోజూ వ్యాయామం చేయడం వల్ల అంగస్తంభన సమస్యలను దూరం చేసుకోవచ్చని వివరించారు.ఇటువంటి మనసు కలిగి ఉన్నవాళ్లు పిల్లల్ని కూడా సరిగా పెంచలేరని.. పిల్లలపై కూడా ఆ ప్రభావం పడుతుందని ఆ మహిళ విశ్లేషకురాలు వివరించింది. ఇటువంటి వాళ్లను సాధ్యమైనంతవరకు మార్చేందుకు భర్తలు ప్రయత్నించాలని.. లేనిపక్షంలో దూరంగా ఉండటమే మంచిదని ఆమె చెప్పుకొచ్చారు. తమ సంబంధాలకు అడ్డుపడే వారిని ఏదైనా చేసే మనస్తత్వం ఇటువంటి మహిళల్లో ఉంటుందని.. అటువంటి మహిళలకు గట్టి గుణపాఠం చెబితేనే బాగుంటుందని ఆ మహిళా విశ్లేషకురాలు చెప్పింది. ఆమె మాట్లాడిన మాటలకు సంబంధించిన వీడియో ఇప్పుడు సోషల్ మీడియాలో సంచలనం కలిగిస్తోంది.దంపతుల్లో చాలామందికి ఇతరులతో తమ జీవిత భాగస్వామిని పోల్చి చూసుకునే బలహీనత ఉంటుంది.

నేపాల్ లో భారీ వర్షాలు, వరదలు.. ఉప్పొంగుతున్న నదులు..!



హిమాలయ దేశం నేపాల్ ను భారీ వర్షాలు వరదలు ముంచెత్తుతున్నాయి. దేశవ్యాప్తంగా రుతుపవనాలు చురుగ్గా ఉండటంతో ఎడతెరిపి లేకుండా వర్షాలు కురుస్తున్నాయి. దాంతో పలు ప్రధాన నదులు ఉధృతంగా ప్రవహిస్తూ ప్రమాదకరస్థాయికి చేరువయ్యాయి. ఈ నేపథ్యంలో అధికారులు దేశంలోని మధ్య, పశ్చిమ, తూర్పు ప్రాంతాల ప్రజలకు వరద హెచ్చరికలు జారీచేశారు. ప్రజలందరూ అత్యంత అప్రమత్తంగా ఉండాలని, సురక్షిత ప్రాంతాలకు వెళ్లేందుకు సిద్ధంగా ఉండాలని సూచించారు.నేపాల్ హైద్రాలజీ అండ్ మెటెయరాలజీ విభాగం ఫ్లడ్ ఫోర్ కాస్టింగ్ డివిజన్ వెల్లడించిన వివరాల ప్రకారం.. బుధవారం ఉదయం 6 గంటలప్పటికి మూడు ప్రధాన నదుల్లో నీటిమట్టాలు హెచ్చరిక స్థాయిని దాటాయి. సింధూలి జిల్లాలోని సన్ కోటీ నది, గూర్ఖా జిల్లాలోని బుధి గండకి నది, దదెబ్దురా జిల్లాలోని మహాకాళి నదుల్లో నీటి ప్రవాహం ఆందోళనకరంగా ఉంది. ఈ నదుల్లో నీటిమట్టం మరింత పెరిగే ప్రమాదం ఉందని అధికారులు అంచనా వేస్తున్నారు. మరోవైపు లమ్జుంగ్ జిల్లాలోని మర్పుంగ్ నదిలో ప్రవాహం ఇప్పటికే ప్రమాదకర స్థాయిని దాటింది.నిన్న రాత్రి 11:15 గంటలకు భుకుందెబెసి వాటర్ లెవెల్ మానిటరింగ్ కేంద్రం వద్ద ఈ నది ప్రమాద స్థాయిని దాటినట్లు అధికారులు గుర్తించారు. ప్రస్తుతం ఈ నదిలో నీటిమట్టం ఇంకా పెరుగుతూనే ఉందని, ఇది తీవ్ర ఆందోళన కలిగిస్తోందని ఫ్లడ్ ఫోర్ కాస్టింగ్ డివిజన్ పేర్కొన్నది. దాంతో నదీ పరివాహక ప్రాంతాల్లో వరద ముప్పు ఎక్కువగా ఉందని హెచ్చరించింది. ఈ పరిణామాల నేపథ్యంలో నేషనల్ డిజాస్టర్ రిస్క్ రిడక్షన్ అండ్ మేనేజ్మెంట్ అథారిటీ ప్రజలకు కీలక సూచనలు చేసింది.ముఖ్యంగా మర్పుంగ్ నది దిగువ ప్రాంతాల ప్రజలు వెంటనే అప్రమత్తం కావాలని కోరింది. నదీ తీర ప్రాంతాల్లో నివసించే ప్రజలు అత్యంత జాగ్రత్తగా ఉండాలని, అవసరమైతే సురక్షిత ప్రాంతాలను ముందుగానే గుర్తించి సిద్ధంగా ఉండాలని విజ్ఞప్తి చేసింది. ప్రస్తుతం రాజధాని ఖాట్మండు సహా దేశంలోని అనేక ప్రాంతాల్లో వర్షాలు కొనసాగుతున్నందున, ప్రజలు అధికారిక హెచ్చరికలను ఎప్పటికప్పుడు గమనిస్తూ ఉండాలని అధికారులు సూచించారు.

ప్రజా వ్యతిరేక పాలనపై భగ్గుమన్న బిఆర్ఎస్ మిర్యాలగూడ శ్రేణులు

మిర్యాలగూడ, సెప్టెంబర్ 02 : కాంగ్రెస్ ప్రభుత్వం ఆరు గ్యారెంటీలు, 420 హామీలు అమలు చేయడంలో వైఫల్యం చెందిందని పేర్కొంటూ, ప్రభుత్వ విధానాలను నిరసిస్తూ మాజీ ఎమ్మెల్యే నల్లమోతు భాస్కరరావు అధ్వర్యంలో మిర్యాలగూడ పట్టణంలో 420 హామీలతో కూడిన ఫ్లెక్సీని ర్యాలీగా తీసుకువచ్చి ఆర్డీసీ బస్టాండ్ వద్ద నిరసన తెలిపారు. ఈ సందర్భంగా భాస్కర్ రావు మాట్లాడుతూ.. ఎన్నికల సమయంలో కాంగ్రెస్ పార్టీ ప్రభుత్వం ఏర్పడ్డాక మహిళలకు నెలకు రూ.2,500 అందిస్తామని ఇప్పటివరకు రూ.82,500 బాకీ పడిందన్నారు. వృద్ధాప్య పింఛనుదారులకు నెలకు రూ.4000 ఇస్తానని చెప్పిందని 33 నెలలకు రూ.66 వేలు బాకీ ఉందని అదేవిధంగా దివ్యాంగులకు రూ.6000 పింఛన్ ఇస్తామని చెప్పగా రూ.66,000 బాకీ పడిందని తెలిపారు. కల్యాణ లక్ష్మి, షాదీ ముబారక్ అడబిడ్డల పెళ్లిళ్లకు తులం బంగారం ఇస్తానని హామీ ఇచ్చి నేడు వట్టించుకోకుండా వదిలేశారని ఆరోపించారు.18 సంవత్సరాలు దాటిన విద్యార్థినిలు స్కూల్ బాకీ ఉందని ఇంతవరకు ఇవ్వలేదని తెలిపారు. విద్యార్థులకు షీజు రియంబెన్సుంట్ విడుదల చేయకపోవడం వల్ల రూ.12 వేల కోట్లు బాకీ వడ్డారని దీనివలన కళాశాలలో చదువుతున్న విద్యార్థులకు కళాశాల యాజమాన్యాల నుండి వేధింపులు వస్తున్నాయని తెలిపారు. తెలంగాణ రాష్ట్రంలో కాంగ్రెస్ ప్రభుత్వం ఏర్పడ్డాక రైతులు అరిగోన పడుతున్నారని, విత్తనాలు, ఎరువులు దొరకక గోస తీస్తున్నారని తెలిపారు. రాష్ట్రంలో ఎరువులు దొరకక రైతులు తీవ్ర ఇబ్బందులు పడుతున్నారని, యూరియా బుకింగ్ యాప్ వలన రైతులు భాకులో యూరియాను కొనాల్సిన పరిస్థితి దాపురించిందన్నారు. రెండు లక్షల రుణమాఫీ 50 శాతం మందికి కాలేదని అన్నారు రైతు కూలీలకు సంవత్సరానికి రూ.12 వేలు ఇస్తానని హామీని గాలికి పదిలేశారని తెలిపారు విద్యా భరోసా కార్డు కింద విద్యార్థులకు ఐదు లక్షల రూపాయలు బాకీ వడ్డారన్నారు.ప్రపంచ పటాలు పరిశీలించండిఅదేవిధంగా ఆరో కార్డులకు రూ.12,000 హామీ ఇచ్చారని ఇప్పటికీ రూ.24 వేలు బాకీ వడ్డారని తెలిపారు. హామీల అమలులో వైఫల్యం చెందిన రేవంత్ రెడ్డి సీఎం పదవి నుండి తప్పుకోవాలని డిమాండ్ చేశారు. ఈ నిరసనకు మిర్యాలగూడ నియోజకవర్గ వ్యాప్తంగా రెండు వేల మందికి పైగా కార్యకర్తలు భాగీగా తరలివచ్చారు. ఈ కార్యక్రమంలో మాజీ ఎమ్మెల్యే తిప్పన విజయసింహారెడ్డి, నాయకులు చింతారెడ్డి శ్రీనివాసరెడ్డి, అన్న భీమరాజు నాగార్జున చారి, నల్లమోతు సిద్ధార్థ, నామిరెడ్డి కరుణాకర్ రెడ్డి, పాలుట్ల బాబయ్య, మట్టపల్లి సైదులు యాదవ్, హతీరామ్, ఎడపల్లి శ్రీనివాస్ రెడ్డి, సిర్ల మల్లయ్య యాదవ్, కట్ట మల్లేష్ గౌడ్, శాహానాబ్ బేగం, సుధాకర్ రెడ్డి పాల్గొన్నారు.

200 ఏళ్ల తర్వాత ఆడబిడ్డ.. రథంలో ఘనంగా ఇంటికి తీసుకొచ్చిన కుటుంబం

మహారాష్ట్రలోని బీడ్ జిల్లాలో ఓ కుటుంబానికి సుమారు 200 ఏళ్ల తర్వాత ఆడబిడ్డ జన్మించడంతో సంతరాలు అంబరాస్తుంటాయి. నాలుగు తరాల తర్వాత తమ కుటుంబంలోకి ఆడపిల్ల అడుగుపెట్టడంతో దహిషాల్ కుటుంబ సభ్యులు చిన్నానికి ఘన స్వాగతం పలికారు. ఆసుపత్రి నుంచి డిశ్చార్జ్ అయిన గార్లి అనే నవజాత శిశువును ఆమె తల్లితో కలిసి ప్రత్యేకంగా అలంకరించిన భారీ రథంలో ఇంటికి తీసుకువచ్చారు. దమ్మలు, తాళాల మోత, పాటలు, నృత్యాలతో సాగిన ఈ రథయాత్ర స్థానికంగా అందరి దృష్టిని ఆకర్షించింది. కుటుంబ సభ్యులు, బంధువులు, స్థానికులు ఆనందోత్సాహంతో చిన్నానిని స్వాగతించారు. గార్లి పుట్టుకతో కుటుంబంలో చాలా కాలంగా ఉన్న ఆడపిల్ల లోటు తీరిందని ఆమె తాత లింబాజీ దహిషాల్ భావోద్వేగానికి గురయ్యారు.ఈ సందర్భంగా ఆయన మాట్లాడుతూ.. ‘ గార్లి పుట్టుకతో కుటుంబంలో చాలా కాలంగా ఉన్న ఆడపిల్ల లేని లోటు తీరింది. మా కుటుంబంలోకి కుమార్తె రావడం ఎంతో అర్ధుష్టంగా భావిస్తున్నాం. ఇన్నేళ్లుగా ఆడపిల్ల లేదనే బాధ ఉండేదని, ఇప్పుడు ఆ లోటు తీరింది. నా ఇద్దరు కోడళ్లను కూడా సొంత కూతుళ్లలా చూసుకున్నాను. ఇప్పుడు నా మనవరాలిని సంగీతం, నృత్యాల మధ్య రథంలో ఇంటికి తీసుకురావడం జీవితంలో మరచిపోలేని రోజు’ అని అన్నారు.చిన్నారి గార్లి తండ్రి మాట్లాడుతూ.. ‘చాలామంది కొడుకు కావాలని కోరుకుంటారు. కూతురు పుట్టినప్పుడు కలిగే అనుభూతి మాటల్లో చెప్పలేను. నా కూతురిని పువ్వులా.. అపురూపంగా పెంచుకుంటా’ అని అన్నారు.మరోవైపు ఆడపిల్ల పుట్టిన సందర్భాన్ని వేడుకగా నిర్వహించిన దహిషాల్ కుటుంబాన్ని సామాజిక కార్యకర్త అనంత ఇంగ్లే అభినందించారు. సమాజంలోని కొన్ని వర్గాల్లో ఇప్పటికీ ఆడపిల్లల జననంపై ప్రతికూల ఆలోచనలు ఉన్నాయని, అలాంటి సమయంలో గార్లి రాకను కుటుంబ సభ్యులు సంతరంగా జరుపుకోవడం ద్వారా సమాజానికి మంచి సందేశాన్ని ఇచ్చారని ఆయన పేర్కొన్నారు.

సంఘర్షణ జరిగిన మూడేళ్ల తర్వాత.. మణిపూర్ అసెంబ్లీకి కుకీ ఎమ్మెల్యేలు



ఇంఫాల్: మణిపూర్ లో మైతీ, కుకీ తెగల మధ్య సంఘర్షణ జరిగిన మూడేళ్ల తర్వాత కుకీ ఎమ్మెల్యేలు తొలిసారి స్వయంగా అసెంబ్లీకి హాజరయ్యారు. ముఖ్యమంత్రి యుమ్మం ఖేమ్ చంద్ సింగ్ వారి నిర్ణయాన్ని స్వాగతించారు. రాష్ట్రంలో ఐక్యత, శాంతిని పెంపొందించే దిశగా ఇది ఒక సానుకూల అడుగు అని అన్నారు. మణిపూర్ 12వ శాసనసభ 8వ సమావేశాలు బుధవారం ఇంఫాల్ లో ప్రారంభమయ్యాయి. తెగల మధ్య సంఘర్షణ నేపథ్యంలో మూడేళ్లకు పైగా విరామం తర్వాత కుకీ సామాజిక వర్గానికి చెందిన శాసనసభ్యులు అసెంబ్లీకి స్వయంగా రావడం ముఖ్య పరిణామంగా నిలిచింది. సైతు శాసనసభ నియోజకవర్గం ఎమ్మెల్యే హాఖోలేట్ కిష్టెన్, సైకుల్ శాసనసభ నియోజకవర్గం ఎమ్మెల్యే కిమ్మియో హాహోకిమ్ హంగ్షింగ్ స్వయంగా సభకు హాజరయ్యారు. చాలా కాలం తర్వాత తిరిగి అసెంబ్లీకి హాజరుకావడం సంతోషంగా ఉందని హాఖోలేట్ కిష్టెన్ అన్నారు.కాగా, కుకీ సామాజిక వర్గానికి చెందిన మణిపూర్ ఉప ముఖ్యమంత్రి నెమ్బా కిష్టెన్ వర్చువల్ గా సమావేశాలకు హాజరయ్యారు. గత మార్చిలో జరిగిన అసెంబ్లీ సమావేశానికి ఆరుగురు కుకీ శాసనసభ్యులు వర్చువల్ గా పాల్గొన్నారు. అయితే ఈసారి సమావేశాలకు ఇద్దరు కుకీ ఎమ్మెల్యేలు స్వయంగా అసెంబ్లీకి హాజరుకావడం విశేషం.మరోవైపు కుకీ ఎమ్మెల్యేలు స్వయంగా అసెంబ్లీకి హాజరుకావడాన్ని ముఖ్యమంత్రి యుమ్మం ఖేమ్ చంద్ సింగ్ స్వాగతించారు. రాష్ట్రంలో ఐక్యత, శాంతిని పెంపొందించే దిశగా ఇది ఒక సానుకూల అడుగు అని అన్నారు. సమిష్టి కృషితో మణిపూర్ శాంతి మార్గంలో పరుయాన్ని కొనసాగిస్తుందని ఆయన ఆకాక్షించారు. మణిపూర్ అసెంబ్లీ సమావేశాలు సెప్టెంబర్ 7 వరకు కొనసాగునున్నాయి.

కాంగ్రెస్ ప్రభుత్వానికి హైకోర్టులో మీరా ఎదురుదెబ్బ



కాంగ్రెస్ ప్రభుత్వానికి హైకోర్టులో మరో ఎదురుదెబ్బ తగిలింది. మూసీ రివర్ ప్రంట్ ప్రాజెక్ట్ పేరిట ప్రభుత్వం హిమాయత్ సాగర్ లోని తమ భూములను తీసుకోవడాన్ని సవాల్ చేస్తూ బాధితులు హైకోర్టులో పిటిషన్ దాఖలు చేశారు.డీపీఆర్ లేకుండా భూసేకరణ ఎలా చేస్తారంటూ పిటిషనర్ల తరపు న్యాయవాదులు కె.ఎవేకే రెడ్డి, కె.ప్రతీక్ రెడ్డి ప్రభుత్వాన్ని నిలదీశారు. ఇరు వక్తల వాదనలు విన్న ఉన్నత న్యాయస్థానం తదుపరి ఆదేశాలు వచ్చే వరకు పిటిషనర్ల భూములని స్వాధీన పరుచుకోవాద్దని వెంటనే కౌంటర్ దాఖలు చేయాలని ప్రభుత్వాన్ని ఆదేశించింది.

‘జీవితం పీరుగుపీందెం కాదు’.. ఐబిసీ

గౌహతి విద్యార్థులకు సీఎం కీలక సందేశం

ఐబిసీ గౌహతికి చెందిన 100 మంది విద్యార్థులకు స్కాలర్ షిప్ లు అందించాలని ఆసోం ముఖ్యమంత్రి హిమంత్ బిశ్త్ శర్మ నిర్ణయించారు. ఇందుకు సంబంధించిన ప్రణాళికను సిద్ధం చేయాలని అధికారులను, ఐబిసీ గౌహతి డైరెక్టర్ ను ఆయన ఆదేశించారు. సెప్టెంబరు 1న జరిగిన ఐబిసీ గౌహతి 33వ వ్యవస్థాపక దినోత్సవ కార్యక్రమంలో ముఖ్యమంత్రి పాల్గొన్నారు. ఈ సందర్భంగా ఆయన మాట్లాడుతూ.. ఐబిసీ గౌహతి కేవలం విద్యలో ప్రతిభ చూపించే సంస్థ మాత్రమే కాదని, ఆసోం, ఈశాన్య రాష్ట్రాల ప్రజల ఆశలు, ఆకాంక్షలకు ప్రతీకగా నిలుస్తోందని అన్నారు.ఐబిసీ గౌహతి విద్యార్థుల కోసం ఆసోం ప్రభుత్వం 100 స్కాలర్ షిప్ లను ఏర్పాటు చేయాలని ప్రతిపాదిస్తున్నట్లు సీఎం తెలిపారు. ఈ కార్యక్రమాన్ని త్వరగా అమలు చేసేందుకు అవసరమైన కార్యాచరణ ప్రణాళికను రూపొందించాలని సంబంధిత అధికారులను, ఐబిసీ గౌహతి డైరెక్టర్ ను కోరారు. ఆసోం ఎదుర్కొనే సంక్లిష్టమైన సాంకేతిక, అభివృద్ధి సమస్యలకు పరిష్కారాలు కనుగొనడంలో ఐబిసీ గౌహతి కీలక పాత్ర పోషిస్తుందని హిమంత్ బిశ్త్ శర్మ ఆశాభావం వ్యక్తం చేశారు.ఈ సందర్భంగానే ఐబిసీ గౌహతి విద్యార్థులకు సీఎం ప్రత్యేక సందేశాన్ని కూడా ఇచ్చారు. ‘జీవితం పరుగువందెం కాదు.. మీరు అందరికంటే వేగంగా ముందుకు వెళ్లకపోయినా పర్యాలేదు. దాని వల్ల మీరు వెనుకబడినట్లు భావించాల్సిన అవసరం లేదు’ అని సీఎం హిమంత్ బిశ్త్ శర్మ సూచించారు.



శ్రీవారి భక్తులను మోసగిస్తున్న 249 వెబ్ సైట్లు



తిరుమల సెప్టెంబర్ 2, కిటి వెబ్సైట్ల గురించి తిరుమల శ్రీవారి భక్తులను టీటీడీ మరోసారి అప్రమత్తం చేసింది. గడుల కేటాయింపు పేరుతో ఆకర్షణీయమైన ప్రకటనలు ఇస్తూ.. బోస్పర్లు, తప్పుడు హామీలతో భక్తులను మోసం చేస్తున్న 249 నకిటి వెబ్సైట్లను ఈ సంవత్సరం ఇప్పటివరకు గుర్తించినట్లు టీటీడీ తెలిపింది. ఆ ఫేక్ వెబ్సైట్లను తొలగించామని.. రెండు క్రిమినల్ కేసులు కూడా నమోదు చేసినట్లు తెలిపింది. ఆన్లైన్లో టీటీడీ పేరుతో కనిపించే నకిటి వెబ్సైట్లు, లింకల పట్ల అప్రమత్తంగా ఉండాలని భక్తులను హెచ్చరించింది. శ్రీవారి దర్శనం, పనతి, సేవలు, టోకెన్ విషయాల్లో దళారులను నమ్మి మోసపోవద్దని.. తిరుమలకు సంబంధించిన అన్ని సేవలు, నిబంధనలు, మార్గదర్శకాలపై అధికారిక సమాచారాన్ని మాత్రమే విశ్వసించాలని టీటీడీ విజ్ఞప్తి చేసింది.దర్శనం, గడుల కేటాయింపు అంటూ మోసాలకు పాల్పడుతున్న దళారులపై ఈ విధాది ఇప్పటివరకు 30 క్రిమినల్ కేసులు నమోదు చేసినట్లు టీటీడీ వెల్లడించింది. ప్రవర్తనా నియమావళిని ఉల్లంఘించిన 43 మంది టీటీడీ ఉద్యోగులపైనా క్రమశిక్షణ చర్యలు తీసుకున్నట్లు తెలిపింది. తిరుమలకు వచ్చే భక్తులు తమ సూచనలు, నిబంధనలు పాటించు... భక్తిశ్రద్ధలతో, ప్రశాంత వాతావరణంలో స్వామివారిని దర్శించుకోవాలని సూచించింది.ఇక తిరుమలకు వచ్చే వెంకన్న భక్తులు తమ వెంట తీసుకువచ్చే వస్తువులపైనా టీటీడీ కీలక సూచనలు చేసింది. తిరుమలకు వచ్చే వాహనాల్లో నిషేధిత వస్తువులను తరలించకుండా అలిపిరి, శ్రీవారిమెట్లు వద్ద ప్రత్యేక నిఘా ఏర్పాటు చేసినట్లు టీటీడీ తెలిపింది. నిషేధిత వస్తువులను గుర్తిస్తే.. అలిపిరి టోల్గేట్ సానింగ్ కేంద్రం వద్దనే సీజ్ చేస్తున్నట్లు తెలిపింది. ఈ సంవత్సరం ఇప్పటివరకు అలిపిరి వద్ద 261 డ్రాస్టు, 105 మెటా స్టార్డ్ గ్లాసెస్ను గుర్తించి స్వాధీనం చేసుకున్నట్లు టీటీడీ వెల్లడించింది. తిరుమల క్షేత్రంలో భద్రత, గోప్యతను దృష్టిలో పెట్టుకుని శ్రీవారి భక్తులు.. డ్రాస్టు, స్టార్డ్ గ్లాసెస్ వంటి రికార్డింగ్ పరికరాలను తమ వెంట తీసుకురావద్దని విజ్ఞప్తి చేసింది.తిరుమలకు వచ్చే భక్తుల సంఖ్య ఇటీవలి కాలంలో

ఉద్యోగ సంఘాల మధ్య విభేదాలు

నెల్లూరు, సెప్టెంబర్ 2,ఏపీలో ఉద్యోగ సంఘాల మధ్య విభేదాలు ముసురుకుంటున్నాయా? అన్న చర్చ జరుగుతోంది. ఉద్యోగుల డిమాండ్ల సాధనకంటూ ఏపీ జేపీసీ (అమరావతి) చైర్మన్ బొప్పరాజు వెంకటేశ్వర్లు మూడు దశల ఉద్యమ కార్యచరణ ప్రకటించగా, ఆయన తీరును నిరసిస్తూ రెవెన్యూ ఎంప్లాయిస్ యూనియన్, ఏపీ జేపీసీ నేతలు వేర్వేరుగా మీడియాకు ఎక్కువం చర్చనీయాంశం అవుతోంది. ప్రధానంగా ఏపీ జేపీసీ (అమరావతి) చైర్మన్ బొప్పరాజు రహస్య రాజకీయ అజెండా అమలు చేస్తున్నారని మిగిలిన ఉద్యోగ సంఘాలు అనుమానాలు వ్యక్తం చేస్తున్నాయి. ప్రభుత్వంతో సానుకూల సహకారాన్ని కోరుకుంటూనే ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్ ను కించపరిచేలా బొప్పరాజు వ్యాఖ్యలు ఉన్నాయని తప్పుపడుతున్నారు. దీంతో ఉద్యోగ సంఘాల నేతలపై ఉద్యోగుల్లో అనేక అనుమానాలు వ్యక్తమవుతున్నాయి. కూటమి ప్రభుత్వం అధికారంలోకి వచ్చిన తర్వాత ఉద్యోగుల సమస్యల పరిష్కారంపై చాలా ఆశలు పెట్టుకున్నట్లు చెబుతున్నారు. ప్రధానంగా ఉద్యోగుల పీఆర్సీ, డీఏ బకాయిల చెల్లింపు వంటి అధికాంశాలుపై ప్రభుత్వం నుంచి సానుకూల నిర్ణయం కోసం ఎదురుచూస్తున్నారు. గత రెండేళ్లలో రూ.22 వేల కోట్ల బకాయిల చెల్లింపు, ఒకటో తేదీన జీతాలు, 10 వేల మంది ఉద్యోగులకు ఓపీఎస్, 8 వేల మంది కాంట్రాక్టు ఉద్యోగులకు రెగ్యులరైజేషన్, ప్రభుత్వ రంగ సంస్థల్లో పనిచేస్తున్న ఉద్యోగుల పదవీ విరమణ వయసును 60 నుంచి 62 ఏళ్లకు పెంచడం వంటి డిమాండ్లను ప్రభుత్వం నెరవేర్చినా ఆర్థిక ప్రయోజనాలు అందజేయడంలో ఇంకా నిర్లక్ష్యం వహిస్తోందని ఉద్యోగ సంఘాలు అభిప్రాయపడుతున్నాయి. ప్రభుత్వంపై ఒత్తిడి తెచ్చేందుకు అంటూ ఉద్యోగ సంఘాల జేపీసీలు ప్లాన్ చేస్తున్నాయి. ఇందులో భాగంగా అమరావతి జేపీసీ నేత బొప్పరాజు వెంకటేశ్వర్లు ఆధ్వర్యంలో గత శుక్రవారం విజయవాడలో సమావేశం నిర్వహించారు. అయితే ఆ సమావేశానికి హాజరైన వివిధ సంఘాల నేతలు, కొందరు కమ్యూనిస్టు పార్టీ నేతలు ఉద్యోగుల సమస్యలపై కాకుండా, రాజకీయ లక్ష్యాలతో మాట్లాడినట్లు కనిపిస్తోందని రెవెన్యూ ఎంప్లాయిస్ జేపీసీ చైర్మన్ భూపతిరాజు రవీంద్రరాజు అనుమానం వ్యక్తం చేస్తూ మీడియాకు ఒక ప్రకటన విడుదల చేయడం సంచలనం రేపుతోంది. ప్రధానంగా అమరావతి జేపీసీ చైర్మన్ బొప్పరాజు వెంకటేశ్వర్లు లక్ష్యంగా భూపతిరాజు రవీంద్రరాజు చేసిన వ్యాఖ్యలు హీల్ పుట్టినవైనాయి. బొప్పరాజు ఆధ్వర్యంలోని జరిగిన సదస్సులో కొందరు నాయకులతో బయట నుంచి వచ్చిన స్క్రెన్లు ప్రకారం మాట్లాడించేందుకు ప్రయత్నించారని చేసిన ఆరోపణలు సంచలనం సృష్టించినాయి. సీఎం చంద్రబాబును విమర్శించడం, ఆయనపై వ్యంగ్య చిత్రాలు ప్రదర్శించడమే కాకుండా, సీఎం సతీమణి వ్యాఖ్యలను కూడా వ్యంగ్యంగా స్పీస్ పై ప్రదర్శించారని, డిప్యూటీ సీఎం పవన్ కల్యాణ్ అనారోగ్యంతో బాధపడుతుంటే ఆయనపై అనుచిత వ్యాఖ్యలు చేస్తున్నారని భూపతిరాజు రవీంద్రరాజు మండిపడుతున్నారు. ఇక బొప్పరాజు నిర్వహించిన సదస్సుకు సంబంధం లేకుండా ఉద్యోగుల సమస్యలపై తాము సొంతంగా నిర్ణయం తీసుకుంటామని ఏపీ జేపీసీ చైర్మన్ విద్యాసాగర్ ప్రకటించారు.సమస్యల పరిష్కారానికి ముందుగా మంత్రులతో చర్చిస్తామని, అనంతరం ముఖ్యమంత్రితో భేటీ అవుతామని విద్యాసాగర్ ఒక ప్రకటనలో స్పష్టం చేశారు. దీంతో అమరావతి జేపీసీతో సంబంధం లేకుండా తాము పనిచేస్తామని ఏపీ జేపీసీ తల్లిచెప్పినట్టైంది. మరోచెపు బొప్పరాజు ప్రకటించి ఉద్యమ కార్యచరణతోపాటు ముఖ్యమంత్రిపై విమర్శలను తీవ్రంగా పరిగణిస్తున్నట్లు రెవెన్యూ మంత్రి అనగాని సత్యప్రసాద్ ప్రకటించారు. ఉద్యోగులు-ప్రభుత్వం మధ్య సఖ్యతను చెడగొట్టేలా బొప్పరాజు వెంకటేశ్వర్లు వ్యవహరిస్తున్నారని రెవెన్యూ మంత్రి ఆరోపించారు. తాము ఉద్యోగ సంఘాల డిమాండ్లపై చిత్తశుద్ధితో పనిచేస్తున్నప్పటికీ, గత ప్రభుత్వ బకాయిలను తమకు అంటగడుతూ తప్పుడు ఆరోపణలు చేస్తున్నారని ఆగ్రహం వ్యక్తం చేస్తున్నారు. మొత్తానికి ఈ పరిణామాలతో అమరావతి జేపీసీ ప్రకటించిన మూడు దశల ఉద్యమ కార్యచరణపై సందేహాలు వ్యక్తమవుతున్నాయి. ప్రభుత్వానికి తాము వ్యతిరేకం కాదని ఆ సమావేశంలో బొప్పరాజు ప్రకటించినప్పటికీ, ఆయన సమక్షంలో కొందరు నేతలు ముఖ్యమంత్రి, ఉప ముఖ్యమంత్రితోపాటు ప్రభుత్వంతో సంబంధం లేని ముఖ్యమంత్రి సతీమణి భువనేశ్వరిపై వ్యంగ్య చిత్రాలు ప్రదర్శించడంపై విమర్శలు వ్యక్తమవుతున్నాయి.

పెరుగుతోందన్న టీటీడీ.. పరిమితికి మించి వస్తున్నప్పటికీ, భక్తులకు ఎలాంటి అసౌకర్యం కలగకుండా ఏర్పాట్లు చేస్తున్నామని వివరించింది. వైకుంఠ ఏకాదశి, రథసప్తమి, బ్రహ్మాత్మవాలు వంటి సమయాల్లో భక్తులకు అవసరమైన సౌకర్యాల కల్పించేలా ముందస్తు ప్రణాళికతో చర్యలు చేపడుతున్నట్లు వెల్లడించింది. నిర్దేశిత సమయానికే భక్తులకు శ్రీవారి దర్శనం కల్పించేలా అన్ని విభాగాలు సమిష్టిగా, ప్రణాళికాబద్ధంగా పనిచేస్తున్నాయని తిరుమల తిరుపతి దేవస్థానం పేర్కొంది.తిరుమల శ్రీవారిని దర్శించుకోవడానికి నిత్యం వేలాదిమంది భక్తులు తరలివస్తుంటారు. గత ఆరు నెలలుగా కొండపై భక్తుల రద్దీ పెరిగింది.. ముఖ్యంగా వీకెండ్, సెలవు రోజుల్లో భక్తుల రద్దీ ఎక్కువగా కనిపిస్తోంది. టీటీడీ భక్తులకు ఎలాంటి ఇబ్బందులు లేకుండా అన్ని ఏర్పాట్లు చేస్తోంది. తిరుమల శ్రీవారి దర్శనానికి భక్తులు భారీగా తరలి వస్తుండటంతో స్వామివారి హుండీకి భారీగా ఆదాయం సమకూరుతోంది. గత రెండు, మూడు నెలలుగా వెంకన్నకు కాసుల వర్షం కురిసింది. తాజాగా ఆగస్టు నెలలోనూ స్వామివారికి భారీగా ఆదాయం వచ్చింది.తిరుమల శ్రీవారిని ఆగస్టు నెలలో 24,56,017 మంది భక్తులు దర్శించుకున్నారు. భక్తులు వెంకటేశ్వరస్వామివారికి రూ.137.44 కోట్లు కాసుకల రూపంలో సమర్పించారు. అలాగే1.30 కోట్ల లడ్డూలను విక్రయించారు. 10.50 లక్షల మంది భక్తులు తలనీలాలు సమర్పించారు. ఆగస్టు నెలలో ఏకంగా మూడుసార్లు హుండీ ఆదాయం రూ.5 కోట్లు దాటింది. ఆగస్టు 18న అత్యధికంగా 6.12 కోట్ల ఆదాయం సమకూరింది. ఆగస్టు 16న అత్యధికంగా 97,014 మంది భక్తులు స్వామివారిని దర్శించుకోగా.. ఆగస్టు 15న అత్యధికంగా 53,090 మంది తలనీలాలు సమర్పించారు. ఆగస్టు 19 నుంచి 28 మధ్య రద్దీ తీవ్రంగా ఎక్కువగా ఉంది.. ఆ సమయంలో దర్శనానికి గరిష్ఠంగా 24 గంటల వరకు సమయం పట్టింది.మరోచెపు రాష్ట్రం, దేశం సుభిక్షంగా ఉండాలని, సకాలంలో వర్షాలు కురవాలని శ్రీవారిని ప్రార్థిస్తూ తిరుమల ధర్మగిరి వేద విజ్ఞాన పీఠంలో కారీరిష్టి యాగం, పరుణజపం, పర్వస్థశాంతి హోమాలు సోమవారం శాస్త్రోక్తంగా ప్రారంభమయ్యాయి. ధర్మగిరి వేద విజ్ఞాన పీఠం ప్రెసిపాల్ కెవిన్ఎస్.అవధాని ఆధ్వర్యంలో 32 మంది వేద, శ్రోత, స్మార్దపండితులు ఉదయం, మధ్యాహ్నం, సాయంత్రం వేళల్లో యాగాలు, జపాలు, పారాయణాలు నిర్వహిస్తున్నారు. ఆరుగురు ఋత్వికులు కారీరిష్టి యాగం చేపడుతున్నారు. 12 మంది ఋత్వికులు గోగర్భం తీర్థంలో నదుము లోతు నీళ్లలో నిల్చుని వరుణ, వర్షవ్య మంత్రాలను పఠించారు. అదేవిధంగా ఏడు వేద శాఖలకు చెందిన 14 మంది ఋత్వికులు రామాయణం, భాగవతం, మహాభారతంలోని విరాటపర్వం పారాయణం చేస్తున్నారు. ఈ కార్యక్రమంలో వేద విజ్ఞాన పీఠం అధ్యాపకులు, విద్యార్థులు పాల్గొన్నారు.టీటీడీ తిరుపతిలోని శ్రీ వేంకటేశ్వర గోసంరక్షణశాలలో సెప్టెంబరు 4న గోకులాష్టమి వేడుకలను భక్తిశ్రద్ధలతో వైభవంగా నిర్వహించనున్నారు. శ్రీకృష్ణ జన్మదిన వేడుకలకు గోసంరక్షణశాల అధ్యాత్మిక వేదికగా నిలవనుంది. భక్తిభావాన్ని పెంపొందించేలా గోపూజతో పాటు వేదపఠనం, భజనలు, కోలాటాలు, సంకీర్తనలు, హరికథ తదితర కార్యక్రమాలను టీటీడీ నిర్వహించనుంది. గోకులాష్టమి రోజున ఉదయం 5 గంటలకు శ్రీ వేణుగోపాలస్వామివారికి అభిషేకం, 6 గంటలకు వేణుగానం, 7.30 గంటలకు వేదపఠనం నిర్వహిస్తారు. టీటీడీ దాససాహిత్య ప్రాజెక్టు కళాకారులచే భజనలు, కోలాటాలు, ఉదయం 8 గంటలకు అన్నమాచార్య ప్రాజెక్టు కళాకారులచే శ్రీవారి సంకీర్తనలు అలపిస్తారు. ఉదయం 10 గంటలకు శ్రీ వేణుగోపాలస్వామివారి సన్నిధిలో గోపూజ, హరతి నిర్వహిస్తారు. అనంతరం సాంస్కృతిక కార్యక్రమాలు ఉంటాయి. భక్తులకు స్వామివారి దర్శనం, ప్రసాదం పంపిణీ చేస్తారు. సాయంత్రం టీటీడీ హిందూ ధర్మప్రచార పరిషత్ ఆధ్వర్యంలో శ్రీకృష్ణుని దివ్య లీలు, గోసేవ మహత్వాన్ని వివరించే హరికథ నిర్వహించనున్నారు.

వైసీపీ లోగుట్టు...చిద్దుకోకపోతే భారీ షాక్

విజయవాడ, సెప్టెంబర్ 2, వైసీపీ పైకి పటిష్ఠంగా ఉన్నట్లుగా కనిపిస్తోంది. కానీ సంస్థాగతంగా ఎన్నో లోపాలు సమస్యలు ఉన్నాయని అంటున్నారు. రాజకీయాల్లో జనాదరణ ఉండడం ఒక్కటే కొలమానం కాదు, ప్రజాకర్షణ అంటే జనాలను ఎక్కువగా తమ సభలకు రప్పించుకోవచ్చు.జేజేలు పలికించుకోవచ్చు. అయితే అవన్నీ ఓట్లు కావు. ఓట్లుగా మారాలంటే ఆ కథ వేరేగా ఉంటుంది. పొలిటికల్ గైమర్ వేరు పొలిటికల్ గ్రామర్ వేరు. గ్లామర్ లేకుండా గ్రామర్ ఉన్నా రాజకీయంగా రాణించవచ్చు. కానీ గ్లామర్ ఉండి గ్రామర్ లేకపోతే మాత్రం మునుగద కష్టంగా మారుతుంది. దీనికి అనేక ఉదాహరణలు ఉన్నాయి. పుబ్బలో పుట్టి మఖలో మాడిపోయిన పార్టీలు కూడా ఉన్నాయి. ఎంతో మంది సెలిబ్రిటీలకు తరగని జనాదరణ ఉంటుంది. కానీ వారు రాజకీయంగా పార్టీలు పెట్టి ఎందుకు ఫెయిల్యూర్ అవుతున్నారు అంటే పొలిటికల్ గ్రామర్ లేకపోవడమే అన్నది నిష్పర్వ సత్యం. ఇటీవల కాలంలో కొన్ని సర్వేలు వస్తున్నాయి. వైసీపీ గ్రాఫ్ పెరుగుతోంది అని అంటూ. అందులో అతిశయోక్తులు పక్కన పెడితే నిజాలు కూడా ఉన్నాయి. ఎలా అంటే అధికారంలో ఉన్న పార్టీకి యాంటీ ఇంకెంబెస్సీ అన్నది సహజం. మరి అది ప్రతిపక్షానికే టర్న్ అవుతుంది. అలా వైసీపీకి కూడా జరిగి ఉండొచ్చు. కానీ అలా గ్రావిటీ మాదిరిగా వస్తున్న ఈ యాంటీ ఇంకెంబెస్సీని ఒడిసి పట్టుకుని తమకు అనుకూలంగా చేసుకునే సామర్థ్యం సత్తా వైసీపీకి ఏ మేరకు ఉన్నాయన్నదే అసలైన ప్రశ్నగా ముందుకు వస్తోంది. వైసీపీ పెట్టి పదిహేనేళ్ళు అయింది కదా ఆ పార్టీ బలంగా ఉంది కదా అంటే అవన్నీ కచ్చెక్ కానీ ఈ రోజున ఎలా గ్రౌండ్ లెవెల్ లో ఉంది అన్నదే ముఖ్యమని అంటున్నారు. కానీ ఆయన పేరుతో వచ్చే ప్రతి ఓటూని జాగ్రత్తగా ఈపీఎంలలో వేయించుకునే న్లోమత కలిగిన పార్టీ యంత్రాంగం జిల్లాలలో నియోజకవర్గాల స్థాయిలో ఉండా అన్నదే పెద్ద చర్చ. వైసీపీ 2024లో ఓటూ పాలు అయ్యాక చాలా మంది పార్టీని వీడిపోయారు. దాని కంటే ముందు చూస్తే అనేక మంది సైలెంట్ అయ్యారు. ఇక వైసీపీ చేసిన రాజకీయ బదిలీలు షిఫ్టింగులు అన్నీ కూడా ఆ పార్టీకి అధిక శాతం అసెంబ్లీ నియోజకవర్గాలలో బలమైన ఇంఛార్జిల లోటుని సృష్టంగా చూపిస్తున్నాయని అంటున్నారు. ఒక ప్రముఖ సెసాజలిస్టు తాజాగా వైసీపీ గ్రౌండ్ లెవెల్ పరిస్థితి గురించి మాట్లాడుతూ వైసీపీకి జనంలో ఆదరణ పెరిగినా అది ఓట్లుగా మార్పుకునేలా పార్టీ యంత్రాంగం ఉండాలని అన్నారు. నూటికి దెబ్బ శాతం అసెంబ్లీ నియోజకవర్గాలలో వైసీపీకి వీక్ అయిన ఇంఛార్జిలే ఉన్నారని అన్నారు. వీరంతా వైసీపీకి ఓటు బ్యాంక్ ని పెంచే వారు కారని కూడా చెప్పుకొచ్చారు.వ్ వచ్చే ఎన్నికల నాటికి వైసీపీ బలమైన అభ్యర్థులతో బరిలోకి దిగాల్సిన అవసరం ఉందని సూచించారు. ఎందుకంటే కూటమి బలంగా ముందుకు వస్తుందని దానిని ఢీ కొట్టాలంటే వైసీపీ ఇంఛార్జిలు అన్ని విధాలుగా ఆరి తేరిన వారు అయి ఉండాలని అభిప్రాయపడ్డారు.. వైసీపీకి చెందిన 175 అసెంబ్లీ ఇంఛార్జిలతో ఇటీవల అధినాయకత్వం కీలక సమావేశాన్ని నిర్వహించింది. అలాగే వారి పని తీరుని ఎప్పటికప్పుడు అధ్యయనం చేస్తున్నామని చెబుతోంది. మరి అన్నీ చేస్తున్న వైసీపీ పెద్దలకు ఈ వీక్ యాయింట్ ఎంతో స్పష్టంగా తెలియదా అన్నది ఒక చర్చ. సార్వత్రిక ఎన్నికలకు ఇంకా మూడేళ్ళ వ్యవధి ఉంది కాబట్టి వైసీపీ సంస్థాగతంగా బలంగా ఉండేలా ఇప్పటికైనా దిద్దుబాటు చర్యలకు దిగాలని హితైషులు సూచిస్తున్నారు. లేకపోతే భారీ షాక్ తగిలినా తగలవచ్చు అని అంటున్నారు.

ఎర్రదొడ్డికి 1,526 పట్టాదార్ పాస్‌బుక్‌లు మంజూరు

లబ్ధిదారులకు పాస్‌బుక్‌లు పంపిణీ చేసిన ఎమ్మెల్యే బొగ్గుల దస్తగిరి కోడుమూరు, సెప్టెంబర్ 2 ఎర్రదొడ్డి గ్రామ రైతులకు రాష్ట్ర ప్రభుత్వం శుభవార్త అందించింది. గ్రామానికి దాదాపు 1,526 పట్టాదార్ పాస్‌బుక్‌లు మంజూరు చేసింది. ఈ నేపథ్యంలో బుధవారం ఎర్రదొడ్డి గ్రామంలో ప్రత్యేకంగా గ్రామసభను ఏర్పాటు చేశారు.గ్రామసభ కార్యక్రమానికి కోడుమూరు శాసనసభ్యులు శ్రీ బొగ్గుల దస్తగిరి ముఖ్య అతిథిగా హాజరై, అర్హులైన లబ్ధిదారులకు పట్టాదార్ పాస్‌బుక్‌లను పంపిణీ చేశారు. పాస్‌బుక్‌లు అందుకున్న రైతులు సంతోషం వ్యక్తం చేశారు.ఈ సందర్భంగా ఎమ్మెల్యే మాట్లాడుతూ.. పట్టాదార్ పాస్‌బుక్‌లు రైతులకు ఎంతో కీలకమైనవని, భూమికి సంబంధించిన హక్కులు, ప్రభుత్వ పథకాల ప్రయోజనాలు పొందేందుకు ఇవి ఉపయోగపడతాయని తెలిపారు. అర్హులైన ప్రతి రైతుకు ప్రభుత్వ సంక్షేమ పథకాలు అందేలా అధికారులు చర్యలు తీసుకోవాలని సూచించారు.గ్రామసభలో రైతులు, గ్రామస్థులు పాల్గొని తమ సమస్యలను అధికారుల దృష్టికి తీసుకువచ్చారు. భూ సంబంధిత సమస్యలు, పాస్‌బుక్‌లకు సంబంధించిన అంశాలను పరిష్కరించేందుకు అధికారులు అందుబాటులో ఉండాలని గ్రామస్థులు కోరారు.ఈ కార్యక్రమంలో రెవెన్యూ అధికారులు, గ్రామ సచివాలయ సిబ్బంది, ప్రజాప్రతినిధులు, గ్రామ పెద్దలు, రైతులు, లబ్ధిదారులు తదితరులు పాల్గొన్నారు.

ఏకగ్రీవానికి నో అగ్రీ...

విజయవాడ, సెప్టెంబర్ 2, ఏకగ్రీవం వద్దు అని మరోసారి స్పష్టం చేశారు వైసీపీ చీఫ్ వైఎస్ జగన్. అది కూడా తన సొంత జిల్లా సొంత ప్రాంతం పులివెందుల వేదికగా ఆయన బిగ్గర స్వరం వినిపించారు. ఏకగ్రీవాలు అన్న మాటే వద్దు అని వైసీపీ లీడర్ ని క్యాడర్ ని ఆదేశించారు. ప్రతి చోటా వైసీపీ పోటీ చేసి తీరాల్సిందే అని కూడా జగన్ గట్టిగానే దిశా నిర్దేశం చేశారు. దాంతో ఏపీలో ఏకగ్రీవాల విషయంలో బిగ్ వార్ కూటమి వర్సెస్ వైసీపీగా సాగే అవకాశాలు కనిపిస్తున్నాయి. ఒకే రోజున అటు ప్రభుత్వ ఆధినేత చంద్రబాబు ఏకగ్రీవాలు అన్నవి అవసరమని ఆహ్వానించారు. పశ్చిమ గోదావరి జిల్లా మొగల్తూరు సభలో బాబు ఏకగ్రీవాల మీద కీలక వ్యాఖ్యలు చేశారు. దానికి ఢీటుగా పులివెందుల నుంచి జగన్ పోటీ ఉండాల్సిందే అంటున్నారు. త్వరలో జరగనున్న స్థానిక సంస్థల ఎన్నికలను వైసీపీ నేతలు అంతా ఒక చాలెంజ్ గా తీసుకోవాలని జగన్ కోరారు. ఆయన పులివెందులలో పార్టీ నేతల సమావేశంలో ఈ వ్యాఖ్యలు చేశారు. అసలు ఎక్కడా ఏకగ్రీవం అన్నదే వద్దు, దానికి అసలు చాన్స్ ఇవ్వవద్దు అని చెప్పారు. ప్రతి చోటా ప్రతి సీటుకూ వైసీపీ పోటీ పడి తీరాల్సిందే అని కూడా జగన్ అన్నారు. ఇక అధికారి పార్టీ నుంచి బెదిరింపులు వచ్చినా లేదా పోలీసులను ప్రయోగించినా దౌర్జన్యాలకు పాల్పడినా కూడా వైసీపీ శ్రేణులు ధైర్యంగా ఎదుర్కోవాలని జగన్ కోరారు. భయపడకండి అన్న విధాలుగా పార్టీ అందరూ ఉంటుంది అని జగన్ భరోసా ఇచ్చారు. అంతే కాదు వైసీపీ హయాంలో జరిగిన మేలుని, ప్రయోజనాలను ప్రజలకు వివరించాలని ఆయన కోరారు. ఏకగ్రీవాలు మేలు అని గ్రామ స్థాయిలో కక్షలు కార్పడాల్సినా తావు లేకుండా ఉంటుందని ముఖ్యమంత్రి చంద్రబాబు అంటున్నారు. ప్రభుత్వాల్లో వాటిని ప్రోత్సహిస్తూ వస్తున్నాయని కూడా ఆయన వివరంగా చెబుతున్నారు. ఇదిలా ఉంటే ఏకగ్రీవాలు అన్నవి గతంలో జరిగినవే అన్న సంగతిని కూటమి నేతలు గుర్తుకు తెస్తున్నారు. ఇక అధికారంలో ఏ పార్టీ ఉంటే వీలుగా ఏకగ్రీవాలు చేసుకోవడం ఎప్పటి నుంచో జరుగుతూ వస్తోంది. అలాంటిది అసలు ఏకగ్రీవం అన్న మాటే వినిపించకూడదని జగన్ ఒకటికి పదిసార్లు చెబుతున్నారు. అంటే పోటీకి వైసీపీ పై అంటోంది. అలాంటి పరిస్థితి ఉంటే కనుక అది గ్రామ స్థాయిలో కానీ పల్లెలలో కానీ ఒక రాజకీయ సమరానికి దారి తీస్తుందని అంటున్నారు. ఢీ అంటే ఢీ అంటూ రాజకీయం సాగి ప్రశాంత వాతావరణం వేదికపె్తుతుంది అని అంటున్నారు.నిజంగా పోటీకి మరో పక్షం సిద్ధంగా ఉంటే అది ప్రజాస్వామిక విధానంగా చూడాలి. అలా కాకుండా పోటీని అనివార్చుం చేయడం తగదన్న మాట వినిపిస్తోంది. అలాగే పోటీకి సిద్ధంగా ఎవరైనా ఉంటే ఏకగ్రీవం పేరుతో వారి గొంతు నాక్కి తీరు మంచిది కాదని అంటున్నారు. విది ఏమైనా ఏపీ అంతటా ఒకేలా రాజకీయం ఉండదు, స్థానికంగా ఉండే పరిస్థితుల బట్టి అది మారుతూ ఉంటుంది. అందువల్ల ఏకగ్రీవాలు వద్దు అని వైసీపీ బిగ్ సౌండ్ చేసినా అలాగే కావాలని కూటమి కోరినా అది స్థానిక పరిస్థితులను విశేషంగా ప్రభావితం చేస్తుందని అంటున్నారు. ఎక్కడికక్కడ లోకల్ గా ఎవరికి వారు నిర్ణయించుకోవాల్సిన ఎన్నికలను ప్రతిష్టగా మార్చాలనుకుంటే భీకర పోరుకు నాంది పలికినట్లు అవుతుందని అంటున్నారు.

రంజుకు 18 గంటల డ్యూటీతో చంద్రన్

తిరుపతి సెప్టెంబర్ 2, దేశవ్యాప్తంగా ఎన్నోమే కూటమి ప్రభుత్వాలు ఉన్న రాష్ట్రాల్లో ముఖ్యమంత్రుల పనితీరుపై ఢిల్లీ ఐఐఎం నిపుణులు అధ్యయనం చేశారు. దీనికి సంబంధించిన రిపోర్టును కొన్ని రోజుల్లోనే బహిర్గతం చేయనున్న ట్టు జాతీయ మీడియా వెల్లడించింది. దీనిలో ప్రధానంగా ఏపీ సీఎం చంద్రబాబు పనితీరుకు నిపుణులు ఎక్కువ మార్పులు వేయడం గమనార్హం. ప్రస్తుతం దేశవ్యాప్తంగా బీహార్, ఏపీ, ఒడిశా సహా పలు రాష్ట్రాల్లో ఎన్నిమే కూటమి పాలన సాగుతోంది.ఏ దేశానికైనా గొప్ప విజయం ఆయా రాష్ట్రాల్లోని ముఖ్యమంత్రుల పనితీరు విషయంపై అధ్యయనం చేసిన ఢిల్లీఐఐఎం.. ప్రజా సేవకు, పాలనకు వారు కేటాయిస్తున్న సమయం.. వారంలో ఎన్నిరోజులు పనిచేస్తున్నారు.. అనే విషయాలపై సమగ్రంగా అధ్యయనం చేస్తోంది. దీనిలో ఏపీ సీఎం చంద్రబాబు రోజులకు 12 గంటల పాటు పనిచేస్తున్నట్లు చెప్పడం గమనార్హం. వాస్తవానికి చంద్రబాబు రోజుకు 18 గంటలు పనిచేస్తున్నారని.. ఆయనే స్వయంగా చెబుతున్నారు. అయితే.. ఐఐఎం ఢిల్లీ మాత్రం 12 గంటలు నిర్వహింంగా పనిచేస్తున్నారని పేర్కొంది. ఇక, వారంలో ఆరు రోజుల పాటు సీఎం చంద్రబాబు ప్రజలకు అందుబాటులో ఉంటున్నారని.. పేర్కొంది. అలానే.. పాలన విషయంలో 24 గంటలూ స్పందిస్తున్నారని తెలిపింది. ఇక, మంత్రి వర్గంతో అత్యంత సఖ్యతగా ఉంటున్న సీఎంగా కూడా.. చంద్రబాబుకు తొలిస్థానం ఇచ్చింది. మంత్రుల పనితీరుపై ఎప్పటికప్పుడు ఆయన నివేదికలు తెప్పించుకుని సరిచేసుకుంటున్నారని పేర్కొంది. అవినీతి రహిత పాలన అందించేందుకు ఏపీ ప్రభుత్వం చేస్తున్న కృషి బాగుందని కితాబివ్వడం గమనార్హం. కానీ, సీఎం సువేంద్రు అధికారి కేవలం 6 గంటలు మాత్రమే ప్రజలకు అందుబాటులో ఉంటున్నారని తెలిపింది. బీహార్ ముఖ్యమంత్రి కూడా 6 గంటలకే పరిమితం అవుతున్నారని.. వారానికి 5 రోజులు మాత్రమే పనిచేస్తున్నారని చెబుతోంది. కాగా.. ఈ రిపోర్టుకు సంబంధించిన పూర్తి సమాచారాన్ని త్వరలోనే వెల్లడించనున్నారు. ప్రజాభిప్రాయాలు.. పాలన తీరు, తీసుకుంటున్న నిర్ణయాల ఆధారంగా ఈ నివేదికను రెడీ చేస్తున్నారని సమాచారం.



పారిశుధ్యంపై కమిషనర్ తీనిఖి--



విభారె న్యూస్ నంద్యాల మా ప్రతినిధి సెప్టెంబర్ 2: నంద్యాల పట్టణంలో పారిశుధ్య నిర్వహణపై మున్సిపల్ కమిషనర్ బి. శేషన్న బుధవారం క్షేత్రస్థాయిలో పరిశీలన చేపట్టారు. పట్టణంలోని పలు ప్రాంతాల్లో పారిశుధ్య పనులు, రోడ్లు, కాలువలు, పరిసరాల పరిశుభ్రతను పరిశీలించి సిబ్బందికి పలు సూచనలు చేశారు. పట్టణంలో ఎక్కడా చెత్త పేరుకుపోకుండా ఎప్పటికప్పుడు తొలగించాలని, కాలువల్లో పూడిక పేరుకుపోకుండా చర్యలు చేపట్టాలని కమిషనర్ ఆదేశించారు. ప్రజలకు అసౌకర్యం కలగకుండా పారిశుధ్య పనులను నిరంతరం పర్యవేక్షించాలని సూచించారు. పారిశుధ్య విషయంలో నిర్లక్ష్యానికి తావులేకుండా అధికారులు, సిబ్బంది సమన్వయంతో పనిచేయాలని స్పష్టం చేశారు. పట్టణ పరిశుభ్రతకు ప్రాధాన్యత ఇస్తూ ప్రతి ప్రాంతంలో పారిశుధ్య పరిస్థితులను అధికారులు క్రమం తప్పకుండా తనిఖీ చేయాలని కమిషనర్ ఆదేశించారు. ప్రజలు కూడా మున్సిపల్ సిబ్బందికి సహకరించి పరిసరాలను పరిశుభ్రంగా ఉంచాలని కోరారు. కమిషనర్ వెంట మున్సిపల్ రెవెన్యూ ఇన్స్పెక్టర్లు విక్రమ్, శభరిష్, శానిటేషన్ సూపర్వైజర్ మురళీధర్, శివప్రసాద్ రెడ్డి, మున్సిపల్ సిబ్బంది తదితరులు పాల్గొన్నారు.

టిడ్కో గృహాల పరిశీలన--



విభారె న్యూస్ నంద్యాల మా ప్రతినిధి సెప్టెంబర్ 02:- నంద్యాల పట్టణంలోని టిడ్కో గృహాలను మున్సిపల్ కమిషనర్ బి. శేషన్న, ఎంఈ నాగభూషణం రెడ్డి బుధవారం పరిశీలించారు. గృహ సముదాయంలోని ప్రస్తుత పరిస్థితి, మౌలిక వసతులు, పరిసరాల పరిశుభ్రత తదితర అంశాలను అధికారులతో కలిసి క్షేత్రస్థాయిలో పరిశీలించారు. టిడ్కో గృహాల వద్ద చేపట్టాల్సిన అభివృద్ధి పనులు, మిగిలి ఉన్న మౌలిక వసతులపై అధికారులు చర్చించారు. గృహ సముదాయ పరిసరాల్లో పారిశుధ్య నిర్వహణ, రహదారులు, డ్రైనేజీ, ఇతర సదుపాయాలపై ప్రత్యేక దృష్టి సారించాలని కమిషనర్ సూచించినట్లు తెలిసింది. లబ్ధిదారులకు ఇబ్బందులు లేకుండా అవసరమైన చర్యలు చేపట్టాలని మున్సిపల్ సిబ్బందికి సూచించారు. ఈ సందర్భంగా గృహాల వద్ద ఉన్న సమస్యలను అధికారులు క్షేత్రస్థాయిలో గుర్తించి, వాటి పరిష్కారానికి తీసుకోవాల్సిన చర్యలపై సమీక్షించారు. కార్యక్రమంలో మున్సిపల్ సిబ్బంది, సంబంధిత అధికారులు తదితరులు పాల్గొన్నారు.

పాఠశాల పనులపై కలెక్టర్ సీలయస్--

విభారె న్యూస్ నంద్యాల మా ప్రతినిధి సెప్టెంబరు 02: ప్రభుత్వ పాఠశాలల్లో చేపట్టిన మౌలిక వసతుల పనుల వివరాలను ఆన్లైన్ పోర్టల్లో నమోదు చేయడంలో అలసత్వం వహిస్తే చర్యలు తప్పవని జిల్లా కలెక్టర్ జి. రాజకుమారి హెచ్చరించారు. బుధవారం కలెక్టర్ క్యాంపు కార్యాలయం నుంచి 'మన బడి? మన భవిష్యత్తు' పనుల పురోగతిపై విద్యాశాఖ, ఇంజనీరింగ్ శాఖల అధికారులు, ఎంఈఓలు, ఇంజనీరింగ్ అసిస్టెంట్లతో వీడియో కాన్ఫరెన్స్ ద్వారా సమీక్ష నిర్వహించారు. పూర్తయిన పనులను క్షేత్రస్థాయిలో పరిశీలించి, ఫోటోలతో సహా పోర్టల్లో వెంటనే అప్లోడ్ చేసి క్లోజ్ చేయాలని ఆదేశించారు. ఇంజనీరింగ్ అసిస్టెంట్లు తమ పరిధిలోని ప్రతి పాఠశాలను సందర్శించి హెచ్చింపులతో సమన్వయం చేసుకోవాలని సూచించారు. మరుగుదొడ్లు, తాగునీరు, విద్యుద్దికరణ, మరమ్మతులు, ఫర్నిచర్, డ్యూయల్ డెన్స్లు, పెయింటింగ్ తదితర పనుల ప్రస్తుత స్థితిని అప్డేట్ చేయాలన్నారు. డిఈఓ, ఎంఈఓలు మండలాల వారీగా పురోగతిని పర్యవేక్షించి, డేటా నమోదులో ఎలాంటి పెండింగ్ లేకుండా చూడాలని కలెక్టర్ ఆదేశించారు.



వెలుగోడు ముట్టడి వైసీపీ డ్రామా: బుడ్డా--



విభారె న్యూస్ నంద్యాల మా ప్రతినిధి సెప్టెంబర్ 1: వెలుగోడు జలాశయం ముట్టడి పేరుతో వైసీపీ నేతలు రాజకీయ డ్రామాలు చేస్తున్నారని శ్రీశైలం ఎమ్మెల్యే బుడ్డా రాజశేఖర రెడ్డి మండిపడ్డారు. బుధవారం నంద్యాలలో టీడీపీ కార్యాలయంలో మంత్రులు ఎన్.ఎం.డి. ఘరాఖే, టీసీ జనార్దన్ రెడ్డి, ఎమ్మెల్యేలు గౌరు చరితారెడ్డి, కోట్ల జయసూర్యప్రకాష్ రెడ్డి, గిత్త జయసూర్యలతో కలిసి నిర్వహించిన విలేకరుల సమావేశంలో ఆయన మాట్లాడారు. రైతుల సంక్షేమంపై చిత్తశుద్ధి లేకుండా రాజకీయ ఉనికిని కాపాడుకునేందుకే శిల్పా చక్రపాణి రెడ్డి, శిల్పా రవికిషోర్ రెడ్డి సమర శంఖారావం పేరుతో డ్రామాలు చేస్తున్నారని విమర్శించారు. పర్యావృత పరిస్థితుల కారణంగానే సాగునీటి సమస్య ఏర్పడిందని, ఆరు నెలల ముందుగానే రైతులకు నీరు అందించే పరిస్థితి లేదని ప్రభుత్వం స్పష్టం చేసిందన్నారు. శిల్పా చక్రపాణి రెడ్డి ఎమ్మెల్యేగా ఉన్న సమయంలో రైతులకు ఎన్నిసార్లు సాగునీరు అందించారో ప్రజలకు చెప్పాలని సవాల్ విసిరారు. గతంలో రైతుల సమస్యలపై తాము పోరాడితే పోలీసులు అడ్డుకున్న ఘటనలను ప్రజలు మర్చిపోలేదన్నారు. ప్రస్తుత సాగునీటి పరిస్థితిపై ప్రభుత్వం పూర్తి దృష్టి సారించిందని, రైతులకు నీరు అందించేందుకు సమగ్ర ప్రణాళికలు సిద్ధం చేస్తోందన్నారు. రైతుల ప్రయోజనాలే కూటమి ప్రభుత్వ లక్ష్యమని, వైసీపీ ప్రచారాన్ని రైతులు సమ్యవద్దని ఎమ్మెల్యే కోరారు.

కర్మాగారాల్లో భద్రత తప్పనిసరి--

ఎస్పీవై ఆగ్రో అత్యధిక తీవ్ర ప్రమాదకర కర్మాగారం--

విభారె న్యూస్ నంద్యాల మా ప్రతినిధి సెప్టెంబర్ 02: జిల్లాలోని కర్మాగారాల్లో ప్రమాదాల నివారణకు పటిష్టమైన భద్రతా చర్యలు చేపట్టాలని జాయింట్ కలెక్టర్ సూరజ్ ధనుంజయ్ ఆదేశించారు. ముఖ్యంగా ఎస్పీవై ఆగ్రో ఇండస్ట్రీస్ లిమిటెడ్ను అత్యధిక తీవ్ర ప్రమాదకర కర్మాగారంగా గుర్తించిన నేపథ్యంలో భద్రతా ప్రమాణాల అమలుపై ప్రత్యేక దృష్టి సారించాలని అధికారులకు, యాజమాన్య ప్రతినిధులకు సూచించారు. కలెక్టరేట్లో బుధవారం నిర్వహించిన జిల్లా సంక్షోభ నిర్వహణ బృందం సమావేశంలో కర్మాగారాల్లో అమలు చేస్తున్న భద్రతా చర్యలను జాయింట్ కలెక్టర్ సమీక్షించారు. ఎస్పీవై ఆగ్రోలో అత్యవసర పరిస్థితులు ఏర్పడితే చేపట్టాల్సిన కార్యాచరణ, అందుబాటులో ఉన్న భద్రతా ఏర్పాట్లపై ప్రతినిధులను వివరాలు అడిగి తెలుసుకున్నారు. కర్మాగారాల్లో మాక్డ్రీల్లను తరచూ నిర్వహించి లోపాలను గుర్తించి సరిదిద్దుకోవాలని, అత్యవసర పరిస్థితుల్లో ప్రాణ, ఆస్తి నష్టాన్ని నివారించేలా ముందస్తు ప్రణాళిక సిద్ధం చేసుకోవాలని ఆదేశించారు. జిల్లాలో మొత్తం 32 కర్మాగారాలను ప్రమాదకర కర్మాగారాలుగా గుర్తించగా, వాటిలో ఎస్పీవై ఆగ్రోను అత్యధిక తీవ్ర ప్రమాదకర కర్మాగారం గుర్తించినట్లు ఫ్యాక్టరీస్ డిప్యూటీ చీఫ్ ఇన్స్పెక్టర్ ఐ. నారాయణరెడ్డి తెలిపారు. సమావేశంలో పోలీస్, అగ్నిమాపక, కాలువ్య నియంత్రణ, విద్యుత్, వైద్య, రవాణా తదితర శాఖల అధికారులు, వివిధ కర్మాగారాల ప్రతినిధులు పాల్గొన్నారు.



హత్య కేసు ఛేదన.. ముగ్గురి అరెస్ట్--

విభారె న్యూస్ నంద్యాల మా ప్రతినిధి సెప్టెంబర్ 2: ఆళ్లగడ్డ పట్టణంలో అంబడి చిన్న ఆంజనేయులు అలియాస్ అంజి (32) హత్య కేసును పోలీసులు 24 గంటల్లో ఛేదించి ముగ్గురు నిందితులను అరెస్ట్ చేసి రిమాండ్కు తరలించారు. పోలీసుల వివరాల ప్రకారం.. మృతుడి భార్య అంబడి నాగసుబ్బలు, కల్లూరి గురు ప్రసాద్తో ఉన్న సంబంధానికి భర్త అడ్డుగా ఉన్నాడనే కారణంతో అతడిని హత్య చేసేందుకు పథకం వేసినట్లు దర్యాప్తులో వెల్లడైంది. గురు ప్రసాద్ తన స్నేహితుడు షేక్ షరీఫ్తో కలిసి ఆగస్టు 31 రాత్రి పార్టీ చేసుకుందామని చెప్పి ఆంజనేయులను వెంట తీసుకెళ్లి మద్యం తాగించి బంధండాలుతో దాడి చేసి హత్య చేసినట్లు పోలీసులు తెలిపారు. హత్య జరిగిన ప్రదేశంలో లభించిన మద్యం సీసా మూతపై ఉన్న సంకేత సంఖ్య ఆధారంగా మద్యం దుకాణం, కొనుగోలు సమయాన్ని గుర్తించారు. అక్కడి నిఘా కెమెరాల దృశ్యాలతో పాటు నిందితులు సంచరించిన మార్గాల్లోని నిఘా కెమెరాల దృశ్యాలను పరిశీలించి నిందితులను గుర్తించి అరుపులోకి తీసుకున్నారు. నాగసుబ్బలు, కల్లూరి గురు ప్రసాద్, షేక్ షరీఫులను అరెస్ట్ చేసి న్యాయస్థానానికి హాజరుపరిచి రిమాండ్కు పంపారు. కేసును 24 గంటల్లో ఛేదించిన సీబి జి. వి. నాగరాజరావు, ఎస్ఐ బి. చిన్న పీరయ్య, ఆళ్లగడ్డ గ్రామీణ ఎస్ఐ యు.వి. వరప్రసాద్, పోలీసు సిబ్బంది ఉదయకుమార్, మహమ్మద్ రఫీలను ఉన్నతాధికారులు అభినందించారు.



పర్యాటకాభివృద్ధికి చర్యలు--

విభారె న్యూస్ నంద్యాల మా ప్రతినిధి సెప్టెంబర్ 2: జిల్లాలోని పర్యాటక, ఆధ్యాత్మిక, చారిత్రక ప్రాంతాలను అభివృద్ధి చేసి పర్యాటకుల రాకను పెంచేలా స్పష్టమైన కార్యాచరణ ప్రణాళిక రూపొందించాలని జిల్లా కలెక్టర్ జి. రాజకుమారి అధికారులను ఆదేశించారు. బుధవారం కలెక్టరేట్లో జిల్లా పర్యాటక కౌన్సిల్ సమావేశం నిర్వహించారు. పర్యాటక ప్రాంతాల్లో రహదారులు, తాగునీరు, మరుగుదొడ్లు, లైటింగ్, పారిశుధ్యం వంటి మౌలిక వసతులను మెరుగుపరచాలని కలెక్టర్ సూచించారు. ప్రాంతాల వారీగా అభివృద్ధి ప్రణాళికలు రూపొందించి పనులను వేగవంతం చేయాలని ఆదేశించారు. పర్యాటక ప్రాంతాల వివరాలు, చారిత్రక ప్రాధాన్యతను తెలియజేసేలా క్యూఆర్ కోడ్లు, డిజిటల్ సమాచార బోర్డులను పది రోజుల్లో ఏర్పాటు చేయాలని సూచించారు. కార్తీక మాసంలో నంది ఉత్సవాల నిర్వహణకు సమగ్ర డివీఆర్ సిద్ధం చేయాలని, విద్యార్థుల్లో స్థానిక పర్యాటక ప్రాంతాలపై అవగాహన కల్పించాలని ఆదేశించారు. సమావేశంలో ప్రాంతీయ పర్యాటక అధికారి ఓబులమ్మ, జిల్లా పర్యాటక అధికారి సునీల్ కన్నా, సంబంధిత అధికారులు పాల్గొన్నారు.



విద్యార్థుల భద్రతపై పోలీసుల అవగాహన--



విభారె న్యూస్ నంద్యాల మా ప్రతినిధి , సెప్టెంబర్ 2: జిల్లా ఎస్పీ సునీల్ షోరాడ్ ఆదేశాల మేరకు నంద్యాల జిల్లా వ్యాప్తంగా ప్రభుత్వ, ప్రైవేట్ పాఠశాలలు, జూనియర్ కళాశాలలు, కళాశాలల్లో పోలీసుల ఆధ్వర్యంలో విద్యార్థులకు భద్రతపై అవగాహన కార్యక్రమాలు నిర్వహిస్తున్నారు. మహిళలు, బాలికల భద్రత, బాల్య వివాహాలు, బాలలపై నేరాలు, సైబర్ మోసాలు, ఈవ్ టీజింగ్, ర్యాగింగ్, మైనర్ డ్రెవింగ్, రోడ్డు భద్రత తదితర అంశాలపై విద్యార్థులకు అవగాహన కల్పించారు. శక్తి యాప్ను వినియోగించుకోవాలని, బాలలపై నేరాలు లేదా బాల్య వివాహాల సమాచారం ఉంటే 1098కు, సైబర్ మోసాలకు గురైతే 1930కు ఫిర్యాదు చేయాలని సూచించారు. అనుమానాస్పద లింకులు, సందేశాలు, నకిలీ యావ్లను తెరవకూడదని, ఓటీపీ, బ్యాంకు వివరాలు, పిన్ వంటి రహస్య సమాచారాన్ని ఎవరికీ వెల్లడించకూడదని హెచ్చరించారు. ఈవ్ టీజింగ్, ర్యాగింగ్పై 112 లేదా 100కు సమాచారం ఇవ్వాలని తెలిపారు. మైనర్లు వాహనాలు నడపరాదని, ద్విచక్ర వాహనదారులు తప్పనిసరిగా హెల్మెట్ ధరించాలని సూచించారు. విద్యార్థుల భద్రత, మహిళల రక్షణ, సైబర్ నేరాల నియంత్రణపై అవగాహన కార్యక్రమాలు జిల్లా వ్యాప్తంగా నిరంతరం కొనసాగుతాయని పోలీసు అధికారులు తెలిపారు.

ఘనంగా పీవీఎస్ కళ్యాణ్ జన్మదిన వేడుకలు--



విభారె న్యూస్ నంద్యాల మా ప్రతినిధి సెప్టెంబర్ 02: ఉపముఖ్యమంత్రి పవన్ కళ్యాణ్ జన్మదిన వేడుకలను నంద్యాలలో జనసేన సమన్వయకర్త పిడతల సుధాకర్ ఆధ్వర్యంలో మెగా యూత్ ఫోర్స్, జనసైనికులు ఘనంగా నిర్వహించారు. రామ్ నాథ్ థియేటర్లో కేక్ కట్ చేసి బాణసంచా కాల్చి సందరాలు జరుపుకున్నారు. అనంతరం ఏర్పాటు చేసిన రక్తదాన శిబిరంలో సుమారు 100 మంది మెగా అభిమానులు, జనసైనికులు రక్తదానం చేశారు. అభిమానులకు అల్పాహారం, భోజనం ఏర్పాటు చేశారు. రామ్ నాథ్ థియేటర్ నుంచి బొమ్మల నాట్రంలోని సీపీఆర్ ఫంక్షన్ హాల్ వరకు ఖైక్ ర్యాలీ నిర్వహించారు. కార్యక్రమానికి నంద్యాల జిల్లా టీడీపీ ప్రధాన కార్యదర్శి ఫిరోజ్ ముఖ్యఅతిథిగా హాజరై కేక్ కట్ చేసి పవన్ కళ్యాణ్కు జన్మదిన శుభాకాంక్షలు తెలిపారు. రాష్ట్ర అభివృద్ధికి పవన్ కళ్యాణ్ చేస్తున్న కృషి అభినందనీయమని, గిరిజన ప్రాంతాలు, గ్రామాల్లో రహదారుల అభివృద్ధికి ఆయన ప్రత్యేక శ్రద్ధ చూపుతున్నారని నాయకులు పేర్కొన్నారు. కార్యక్రమంలో పలువురు జనసేన నాయకులు, మెగా అభిమానులు, జనసైనికులు పాల్గొన్నారు.

వైఎస్సార్కు ఘన నివాళి--

విభారె న్యూస్ నంద్యాల మా ప్రతినిధి సెప్టెంబర్ 2 : దివంగత ముఖ్యమంత్రి దాక్షర్ వైఎస్ రాజశేఖరరెడ్డి 17వ వర్సంతిని పురస్కరించుకుని నంద్యాల మాజీ ఎమ్మెల్యే శిల్పా రవిచంద్రకిషోరెరెడ్డి గృహంలో వైఎస్సార్సీపీ నాయకులు ఘనంగా నివాళులర్పించారు. రాష్ట్ర సీఈసీ సభ్యులు పి.పి. నాగిరెడ్డి సమక్షంలో వైఎస్సార్ చిత్రవటానికి పూలమాలలు వేసి నివాళులర్పించారు. అనంతరం పట్టణంలోని శ్రీనివాస సెంటర్, సాయిబాబా నగర్, చామకల్వ సెంటర్లలోని వైఎస్సార్ విగ్రహాలకు పూలమాలలు వేశారు. ఈ సందర్భంగా పి.పి. నాగిరెడ్డి మాట్లాడుతూ ప్రజా సంక్షేమమే ధ్యేయంగా పాలించిన వైఎస్సార్ ప్రజల గుండెల్లో చిరస్థాయిగా నిలిచిపోయారని అన్నారు. జలయజ్ఞం, ఫీజు రీయంబర్స్మెంట్, ఆరోగ్యశ్రీ, రైతులకు ఉచిత విద్యుత్ వంటి పథకాలతో పేదల జీవితాల్లో వెలుగులు నింపారని కొనియాడారు. ప్రస్తుతం సాగు, తాగునీటి సమస్యలను ప్రభుత్వం తక్షణమే పరిష్కరించాలని డిమాండ్ చేశారు. వైఎస్సార్ ఆశయ సాధనకు ప్రతి ఒక్కరూ కృషి చేయాలని పిలుపునిచ్చారు. కార్యక్రమంలో వైఎస్సార్సీపీ నాయకులు నద్దల సూర్యనారాయణరెడ్డి, బుల్లెద్దుల రవిచంద్రమార్, మాబున్నిసా, పురుషోత్తరెడ్డి, విజయశేఖరరెడ్డి, డా. సుబ్బారెడ్డి, శెట్టి ప్రభాకర్, రామసుబ్బయ్య తదితరులు పాల్గొన్నారు.

